



न मे कर्मफले स्पृहा



## विचारपुष्प



श्रद्धा पाहिजे, वृद्धनिश्चय पाहिजे. संकटांना न जुमानता ध्येयमार्गावर चालत राहण्याचे धैर्य पाहिजे. म्हणजे मग शरीरात अपार बलाचा संचार होतो. अंगदाच्या ठायी रामाविषयी असाधारण श्रद्धा होती. म्हणूनच रावणाच्या भर सभेत त्याने जो पाय रोवला तो कोणीही उचलू नसू शकत नाही. संधाचे कार्य म्हणजे रामभक्त अंगदाचा पायच आहे.

**- बाबासाहेब आपटे**  
रा. स्व. संधाचे प्रथम प्रचारक

## महत्त्वाचे

### शेअर बाजारात सलग चौथ्या दिवशी तेजी

- मुंबई : शेअर बाजारात मंगळवारी पुन्हा एकदा चढ-उतार पाहायला मिळाले. मात्र सलग चौथ्या सत्रात बाजारात आपली तेजी कायम राखली. आयटी, मीडिया, मेटल आणि रिअल्टी क्षेत्रातील जोरदार खरेदीमुळे निफ्टीने २३,१०० चा टप्पा ओलांडला. दिवसभराच्या व्यवहारांती सेन्सेक्स ५०९.७३ अंकांच्या (०.६९ टक्के) वाढीसह ७४,६१६.५८ वर स्थिरावला. तसेच निफ्टीमध्ये १५५.४० अंकांची (०.६८ टक्के) वाढ होऊन तो २३,१२३.६५ वर बंद झाला. मुख्य निर्देशांकांच्या तुलनेत मिडकॅप आणि स्मॉलकॅप शेअर्समध्ये काहीशी संथ गती दिसून आली. निफ्टी मिडकॅप निर्देशांक ०.२ टक्क्यांनी वाढला, तर स्मॉलकॅप निर्देशांक स्थिर राहिला. निफ्टीमध्ये विप्रो, हिंदाको इंडस्ट्रीज, एचसीएल टेक्नॉलॉजीज, टीसीएस आणि इन्फोसिस हे शेअर्स सर्वाधिक नफ्यात राहिले.

### एअर इंडियाचे सीईओ विल्सन यांचा राजीनामा

नवी दिल्ली : एअर इंडियाचे सीईओ कॅम्पबेल विल्सन यांनी पदाचा राजीनामा दिला. उत्तराधिकारी मिळेपर्यंत ते आपल्या पदावर कायम राहतील. कामकाजातील अडचणी, वाढता खर्च आणि यावर्षी संपादन विक्रमी तोट्याचा कंपनीला सामना करावा लागत आहे. गेल्या आठवड्यात झालेल्या संचालक मंडळाच्या बैठकीत विल्सन यांचा राजीनामा स्वीकारण्यात आला होता. कॅम्पबेल यांचा कार्यकाळ पुढील वर्षी सप्टेंबरमध्ये संपणार होता. एअर इंडियाने सध्या या प्रकरणावर भाष्य करण्यास नकार दिला आहे. विल्सन यांनी आपला करार संपल्यानंतर यापुढे काम न करण्याची इच्छा व्यक्त केली होती आणि त्यांच्या उत्तराधिकार्याचा शोध जानेवारीमध्ये सुरू झाला होता. ते सप्टेंबर २०२२ मध्ये एअर इंडियामध्ये रुजू झाले होते.

### वाद्यग्रस्त पीएसआय सुनील गिरी निलंबित

वाशीम : वाशीम : शहर पोलिस ठाण्यात कार्यरत असलेले पीएसआय सुनील गिरी यांच्याविरोधातील गंभीर तक्रारीची दखल घेत जिल्हा पोलिस अधीक्षक अनुज तारे यांनी त्यांच्यावर निलंबनाची कारवाई केली. या कारवाईचे वाशीम पोलिस दलात मोठी खळबळ उडाली आहे. वाशीम शहर पोलिस ठाण्यात रुजू झाल्यापासून पीएसआय गिरी हे सतत वादात होते. त्यांच्या कामाच्या पद्धतीबद्दल सर्वसामान्य नागरिकांनी अनेक वेळा नाराजी व्यक्त केली.

# इराणवर चौफेर हल्ले आदर्श राष्ट्र उभारण्यासाठी निकोप समाजाची गरज

अमेरिका-इसायलचा ऊर्जा प्रकल्प, रेल्वे पूल, विमानतळांवर क्षेपणास्त्रांचा मारा

सरसंघचालक डॉ. मोहनजी भागवत यांचे प्रतिपादन

◆ तेहरान, ७ एप्रिल

अमेरिकेने इराणला करार करण्यासाठी ४८ तासांची मुदत संपण्यापूर्वीच आणि इराणचाही ताठरपणा कायम राहिल्याने मंगळवारी अमेरिका, इस्रायलच्या वायुदलाने ५० पेक्षा अधिक लढाऊ विमानांनी इराणवर चहुबाजूने हल्ले केले. इराणच्या अर्थव्यवस्थेचा कणा असलेल्या खार्ग बेटावरील ऊर्जा प्रकल्पांसह रेल्वे पूल, विमानतळे आणि पायाभूत सुविधांवर क्षेपणास्त्रांचा मारा करण्यात आला. एका रात्रीत एका संस्कृतीचा अंत होणार असून ४७ वर्षांची दहशतवादी सत्ता संपुष्टात येणार आहे, अशी धमकी अमेरिकेचे राष्ट्राध्यक्ष डोनाल्ड ट्रम्प यांनी मंगळवारी दिली.



काही तासांत ५० ठिकाणांना केले उद्ध्वस्त

दक्षिण इराणमधील कोम शहराजवळील आणि कासान शहरातील रेल्वे पुलाला लक्ष्य करण्यात आले. दरम्यान, इराणच्या मशहदमध्ये रेल्वे सेवा स्थगित करण्यात आली. प्रांतीय उपराज्यपाल मोर्तेझा हेदरी यांनी वृत्तसंस्थेला सांगितले की, अमेरिका आणि इस्रायलने मंगळवारी इराणच्या कोम शहराजवळील एका रेल्वे पुलावर हल्ला केला. यामुळे रेल्वे वाहतूक ठप्प आहे. दुसरीकडे काही तासांतच इराणच्या ५० पेक्षा अधिक ठिकाणांवर हल्ले करीत ते उद्ध्वस्त करण्यात आले.

राजधानी तेहरानसह बहुतांश शहरे स्फोटाने हादरून गेली. अनेक ऊर्जा प्रकल्प, पायाभूत सुविधा आणि निवासी इमारती उद्ध्वस्त झाल्याचे वृत्तसंस्थेने दिलेल्या वृत्तात म्हटले आहे. ट्रम्प यांनी इराणमधील प्रत्येक पूल आणि वीज प्रकल्प उद्ध्वस्त देण्याची धमकी दिल्यानंतर हल्ले झाले आहेत. खार्ग बेटाच्या ऊर्जा प्रकल्पावरील हल्ल्याने तेथील पायाभूत सुविधांचे मोठे नुकसान झाले. (वृत्तसंस्था)

◆ वृंदावन (मथुरा), ७ एप्रिल

एखादी चांगली व्यक्ती व्यवस्थेच्या सर्वोच्च पदावर पोहोचण्यापूर्वी, सामान्य लोकांनी चांगले असणे आवश्यक आहे. एक मजबूत आणि आदर्श राष्ट्र उभारण्यासाठी एक चांगला समाज ही प्राथमिक अट आहे, असे प्रतिपादन राष्ट्रीय स्वयंसेवक संघाचे सरसंघचालक डॉ. मोहनजी भागवत यांनी केले.

संत श्रीमलुकदासजी महाराज यांच्या ४५२ व्या जयंतीनिमित्त आयोजित संत संमेलनात ते बोलत होते. सरसंघचालकांनी डॉ. मोहनजी भागवत यांनी केले. लोकशाही, गोरक्षण आणि भारताच्या जागतिक भूमिकेवर विचार व्यक्त केले. ते म्हणाले की, संतांचा स्वभाव परवतासारखा असतो. ते इतरांच्या लहानातल्या लहान सदगुणांनाही मोठे करून दाखवतात.

लोकशाही आणि समाजव्यवस्थेवर ते म्हणाले की, देशाच्या लोकशाही व्यवस्थेत चांगल्या लोकांचा उदय होणे अत्यंत आवश्यक आहे. ही आपली लोकशाही आहे, त्यामुळे यात चांगले लोक आले पाहिजेत. जेव्हा मी 'चांगले लोक' म्हणतो, तेव्हा माझा उल्लेख कोणत्याही विशिष्ट पक्षाबद्दल किंवा व्यक्तीबद्दल नसतो; उलट, मी खऱ्या अर्थाने चांगल्या असलेल्या लोकांबद्दल बोलत असतो, कारण जे चांगले असतात ते नेहमीच चांगले काम करतात.



ही प्रातिनिधिक लोकशाही असल्यामुळे, आपण आपले प्रतिनिधी स्वतः निवडतो. त्यामुळे, जर आपण स्वतः वाईट राहिलो, तर आपले प्रतिनिधीसुद्धा वाईटच असतील. आपण जितके चांगले बनू, तितकेच चांगल्या लोकांना सर्वोच्च पदावर पोहोचण्यापासून कोणीही रोखू शकणार नाही.

गोरक्षण आणि जनजागृती समाजात गोरक्षण आणि जनजागृतीच्या गरजेवर सरसंघचालक म्हणाले की, केवळ एखादी व्यवस्था किंवा कायदा तयार केल्याने समस्या सुटत नाहीत. उदाहरणार्थ, लाल दिवा तेव्हाच काम करतो जेव्हा लोक त्याचे आणणे आपली माता आहे या श्रद्धेपुरते स्वतःला मर्पादित ठेवू नये, तर विज्ञानाच्या आधारावर तिचे महत्त्व प्रस्थापित केले पाहिजे. (वृत्तसंस्था)

धर्म आणि करुणा

धर्माच्या मार्गाचे अनुसरण करण्यासाठी, सर्वप्रथम स्वतःमधील अहंकाराचा नाश केला पाहिजे. धर्माचा चार आधारस्तंभ आहेत : सत्य, करुणा, पवित्रता आणि वैराग्य. यापैकी करुणा सर्वात आवश्यक आहे. कारण करुणेविना धर्माची कल्पनाच करता येत नाही. हे विश्व निरंतर अस्तित्वात राहिले पाहिजे, या कल्पनेतून धर्माचा उगम झाला. विश्वाचे अस्तित्त्व टिकून राहण्यासाठी, आपण सर्वांनी एकत्र राहिले पाहिजे. हेच धर्माचे मूळ स्वरूप आहे, असेही सरसंघचालक डॉ. मोहनजी भागवत म्हणाले.

पाऊल उचलण्यापूर्वी समाजात याबद्दल व्यापक जागरूकता निर्माण झाली पाहिजे. खरे कार्य जनजागृती करणे हे आहे. जर लोकांची भावना प्रबळ असेल, तर व्यवस्थेने ते स्वीकारलेच पाहिजे. समाजाला गोपूजक बनवा म्हणजे गोहत्या आपोआप थांबतील. सध्याच्या वैज्ञानिक युगातील गाईबद्दलच्या दृष्टिकोनाबाबत सरसंघचालक म्हणाले, आपण गाय आपली माता आहे या श्रद्धेपुरते स्वतःला मर्पादित ठेवू नये, तर विज्ञानाच्या आधारावर तिचे महत्त्व प्रस्थापित केले पाहिजे. (वृत्तसंस्था)

## श्रद्धेच्या बाबींमध्ये हस्तक्षेप नको



### शबरीमाला मंदिर प्रकरण सुनावणीत सरकारची भूमिका

नवी दिल्ली, ७ एप्रिल

मासिक पाळीच्या वयातील महिलांच्या प्रवेशावरील बंदी कायम राहायला हवी; न्यायालयाने धार्मिक श्रद्धेच्या बाबींमध्ये हस्तक्षेप करू नये. धर्माचा अविभाज्य भाग काय आहे, हे प्रामुख्याने त्या धर्माच्या तत्त्वांच्या आधारावर ठरवले पाहिजे, अशी भूमिका केंद्र सरकारच्या वतीने महान्यायाधिकर्ता तुषार मेहता यांनी शबरीमाला मंदिर प्रकरणावर सुनावणीवेळी मांडली.

केरळमधील शबरीमाला मंदिरात महिलांना प्रवेश देणारा २०१८ मध्ये दिलेला आदेश कायम ठेवावा की नाही, यावर सरन्यायाधीश सूर्य कांत यांच्या अध्यक्षतेत सर्वोच्च न्यायालयाच्या नऊ न्यायमूर्तींच्या घटनापीठासमोर मंगळवारीपासून

### पितृसत्ताक व्यवस्था पाश्चात्य संकल्पना

पितृसत्ताक व्यवस्था पाश्चात्य संकल्पना असून ती भारतात जशीच्या तशी लागू केली जाऊ शकत नाही. भारतातील महिला केवळ समानच नाहीत, तर त्यांचा दर्जाही उच्च आहे. पितृसत्ताक समाजावर चर्चा करणारे आणि लिंग-आधारित रूढीवादी कल्पना दर्शवणारे अनेक न्यायालयीन निर्णय आहेत. तथापि, भारताचे प्रकरण वेगळे आहे.

सुनावणी सुरू झाली. पहिल्या दिवशी केंद्र सरकारच्या वतीने महान्यायाधिकर्ता मेहता यांनी संविधानिक तरतुदी आणि धार्मिक प्रथा, परंपरा यातील फरक स्पष्ट करीत भूमिका मांडली. मंदिरात प्रवेशास निर्बंध घालण्यामागे महिलांना कमी लेखणे हा मुद्दा नाही. भारतात लिंगावर आधारित भेदभावाला थारा नाही. संविधानानुसार महिलांना समान हक्क आहेत आणि इतकेच नव्हे तर, भारतीय परंपरेत त्यांना उच्च दर्जा देण्यात आल्याचे त्यांनी सांगितले. हा केवळ चार दिवसांचा प्रश्न नाही, तर तो एका विशिष्ट वयोगटाशी संबंधित आहे, असेही मेहता यांनी युक्तिवादात म्हटले आहे.

## नागपुरात स्थापन होणार कृत्रिम बुद्धिमत्ता विभाग



मुंबई, ७ एप्रिल

राज्यात इलेक्ट्रॉनिक्स, माहिती तंत्रज्ञान व कृत्रिम बुद्धिमत्ता विभाग स्थापन करण्याचा महत्त्वपूर्ण निर्णय मंत्रिमंडळ बैठकीत घेण्यात आला असून, नागपूर येथे नव्या आयुक्तालयाची

स्थापना होणार आहे. विकसित महाराष्ट्राच्या दिशेने वाटचाल करताना राज्य शासनाने माहिती तंत्रज्ञान क्षेत्राला स्वतंत्र बळ देण्याचा निर्णय घेतला आहे. याअंतर्गत इलेक्ट्रॉनिक्स, माहिती तंत्रज्ञान व कृत्रिम बुद्धिमत्ता विभागाची स्थापना करण्यात येणार असून, नागपूर येथे नव्या आयुक्तालयाची स्थापना करण्यात येणार असून, त्यासाठी ७७ पदांना मंजुरी देण्यात आली आहे.

NEXA

**MARUTI SUZUKI**

तिच प्रतिष्ठा आणि तोच विश्वास आता इलेक्ट्रिकमध्ये...

**आजपासून सोलापुरकरांसाठी उपलब्ध**

सादर आहे

THE ELECTRIC SUV

**VITARA**

अनावरण

मा.प्रा.डॉ. ज्योतिताई वाघमारे

खासदार, राज्यसभा

या यांच्या शुभहस्ते आज बुधवार, दि. ८ एप्रिल २०२६ रोजी सायं. ६ वाजता संपन्न होणार आहे. तरी आपली उपस्थिती प्रार्थनिय.

स्थळ : नेक्सा चव्हाण मोटर्स, अशोक चौक, सोलापूर

RANGE ▶ **543 km\***

**8 YEARS WARRANTY**  
BATTERY 8 YEAR  
VEHICLE 3+5 (PAID) YEARS

**आज बुक करा आणि अक्षयतृतीयेला डिलेव्हरी मिळवा**

Introductory BaaS price  
**Rs. 10.99 LAKH\*** + Battery EMI @ Rs 3.99/km

**NEXA @dge**

**60% ASSURED BUYBACK** AFTER 3 YEARS  
**COMPLIMENTARY HOME CHARGER & INSTALLATION** WORTH Rs 50,000  
**COMPLIMENTARY CHARGING FOR 1 YEAR**

**BOOKING OPEN**

नेक्सा चव्हाण मोटर्स : अशोक चौक, सोलापूर. मो. : 7030908003

## महत्वाचे...



### संस्कारांची जडणघडण हेच खऱ्या शिक्षणाचे वैशिष्ट्य : मुनीश्री वीरसागरजी महाराज

सोलापूर, दि. ७ एप्रिल -

शिक्षण आणि संस्कार यांचा संगम साधणारी ही भूमी विद्यार्थ्यांच्या सर्वांगीण विकासासाठी आदर्श ठरत आहे. केवळ पदवी नव्हे, तर संस्कारांची जडणघडण हेच खऱ्या शिक्षणाचे वैशिष्ट्य आहे, असा मर्मस्पर्शी संदेश देत परम पूज्य मुनीश्री वीरसागरजी महाराज यांनी वालचंद शिक्षण समूहाच्या नूतन परिसरात विद्यार्थ्यांना जीवनमूल्यांचा दीप दिला.

#### उदा भव्य सामूहिक जप

वालचंद शिक्षण समूह यांच्या सहकार्याने आणि सकल जैन समाज यांच्या वतीने जैन धर्मातील सर्वाधिक पवित्र, सार्वत्रिक आणि सर्वसम वैशेषक मानल्या जाणाऱ्या नवकार महामंत्राच्या दिलय शक्तीचा अनुभव देणारा 'विश्व नवकार महामंत्र दिवस' अत्यंत भक्तिभावाने आणि उत्साहपूर्ण वातावरणात गुरुवार, ९ एप्रिल रोजी सकाळी ७.३० वाजता वालचंद नूतन परिसर (डब्ल्यू.आय.टी. सोलापूर समोर) येथे भव्य सामूहिक जपाचे आयोजन केले आहे.

डब्ल्यू.आय.टी. कॅम्पस परिसरात विद्यार्थ्यांना मार्गदर्शन करताना ते बोलत होते. परमपूज्य मुनीश्री वीरसागरजी महाराज संघ यांचे आगमन वाद्यांच्या निनादात आणि जयघोषांच्या गरजात अत्यंत उत्साहपूर्ण वातावरणात झाले. या मुनिसंघात मुनीश्री विशालसागरजी महाराज, धवलसागरजी महाराज, मंथनसागरजी महाराज, मननसागरजी महाराज, विलसागरजी महाराज तसेच क्षुल्लकश्री विजितजी महाराज यांचा समावेश होता. या प्रसंगी वालचंद शिक्षण समूहाचे मानद सचिव डॉ. रणजित गांधी, पत्नी माया गांधी यांच्यासह पंचगंगी ध्वज फडकावून मुनीश्रींना अर्घ्य अर्पण केले. योगयोगाने डॉ. गांधी यांचा वाढदिवस असल्याने त्यांचा सत्कार करून शुभेच्छाही देण्यात आल्या.

# तीन दिवसाआड पाणीपुरवठा वेळापत्रकाचे काटेकोर पालन करा

## पाणीपुरवठा सुरळीत करण्यासाठी महापौर कोंड्याल यांचे आदेश

तथा वृत्तसेवा,  
सोलापूर, दि. ७ एप्रिल -

वीजपुरवठा खंडित होणे, यंत्रणेमधील त्रुटी किंवा नियोजनाचा अभाव यामुळे पाणीपुरवठा विस्कळीत होणे अजिबात सहन केले जाणार नाही. स्काडा प्रणालीचा पूर्ण क्षमतेने वापर करून पाणी वितरण अधिक पारदर्शक आणि नियंत्रित पद्धतीने करावे. शहरातील पाणीपुरवठ्याचे प्रभावी नियोजन करण्यावर भर देत तीन दिवसाआड पाणीपुरवठा करण्याच्या वेळापत्रकाचे काटेकोर पालन करावे. प्रत्येक विभागाने आपल्या कार्यक्षेत्रात नियमित पाहणी करून समस्या तात्काळ सोडवाव्यात, असे सक्त आदेश महापौर विनायक कोंड्याल यांनी दिले.

शहरातील पाणीपुरवठा नियोजित व सुरळीत करण्याच्या दृष्टीने क्रांतीज्योती सावित्रीबाई फुले सभागृह येथे आज महापौर विनायक कोंड्याल यांच्या अध्यक्षतेखाली आढावा बैठक पार पडली. या बैठकीस उपमहापौर ज्ञानेश्वरी देवकर, सभागृह नेते नरेंद्र काळे, स्थायी समिती सभापती रंजिता चाकोते, महानगरपालिका आयुक्त डॉ. सचिन ओम्बासे, सार्वजनिक आरोग्य



#### पाणी वितरण व्यवस्था मजबूत करण्यावर चर्चा

या बैठकीत पाण्याचे टप्पे (रॉटेशन) निश्चित करणे, गळती रोखणे, जलसाठ्याचे योग्य व्यवस्थापन करणे तसेच नागरिकांना कमी त्रास होईल अशा पद्धतीने वितरण व्यवस्था मजबूत करण्याबाबतही सखोल चर्चा करण्यात आली. सोलापूर शहरातील पाणीपुरवठा अधिक शिस्तबद्ध, पारदर्शक आणि नागरिकाभिमुख करण्याच्या दृष्टीने चर्चा झाली.

अभियंता वेंकटेश चौबे, सिद्धेश्वर उस्तुंगे, चावीवाले संबंधित कर्मचारी तसेच म आणि विभागीय अधिकारी, कनिष्ठ अभियंते, हावितरण विभागाचे अधिकारी उपस्थित

होते.

बैठकीत स्मार्ट सिटी योजनेअंतर्गत राबविण्यात आलेल्या स्काडा ('SCD' - Supervisory Control and Data acquisition) प्रणालीबाबत सविस्तर सादरीकरण करण्यात आले. या आधुनिक प्रणालीच्या माध्यमातून पाणीपुरवठा यंत्रणेवर रिअल-टाईम नियंत्रण ठेवणे, गळती शोधणे, दाब व्यवस्थापन आणि पाण्याचे योग्य वितरण सुनिश्चित करणे शक्य होत असल्याचे

## महाराष्ट्रात कन्नड भाषेतून 'टीईटी' घेण्याची मागणी

कर्नाटकच्या मुख्य सचिवांचे महाराष्ट्र सरकारला पत्र

तथा वृत्तसेवा,  
अक्कलकोट, दि. ७ एप्रिल -

महाराष्ट्रातील कन्नड माध्यमाच्या शिक्षकांसाठी शिक्षक पात्रता परीक्षा टीईटी कन्नड भाषेतून घेण्याची मागणी पुढे आली आहे. कर्नाटक सरकारच्या नुसार भाषिक अल्पसंख्याकांना मातृभाषेत मुख्य सचिव डॉ. शालिनी रजनीश यांनी महाराष्ट्राचे मुख्य सचिव राजेश अग्रवाल

यांना पत्र पाठवून ही विनंती केली. सीम भागातील कन्नड भाषिकांवर अन्याय होत असल्याचे निर्दर्शनास आणून देत 'आदर्श कन्नड-बळगा, महाराष्ट्र' या संघटनेनेही यासाठी पाठपुरावा केला होता. महाराष्ट्रातील जत, अक्कलकोट, दक्षिण सोलापूर आदी भागांत सुमारे ३७७ कन्नड माध्यमाच्या शाळा असून, त्यात ४४ हजारांहून अधिक विद्यार्थी शिक्षण घेतात. संविधानाच्या कलम ३५०(अ) नुसार भाषिक अल्पसंख्याकांना मातृभाषेत परीक्षा देण्याचा अधिकार आहे, याकडे महाराष्ट्राचे मुख्य सचिव राजेश अग्रवाल



## न्यू गांधी कॉलनीतील अतिक्रमित बांधकाम केले जमीनदोस्त

अतिक्रमणाविरुद्ध महापालिकेची धडक कारवाई

तथा वृत्तसेवा  
सोलापूर, दि. ७ एप्रिल -

शहरातील साहित्यरत्न आण्णाभाऊ साठे चौक परिसरात सोलापूर महापालिकेच्या अतिक्रमण प्रतिबंधक विभागाने मंगळवारी मोठी कारवाई करत एन.जी. मिल कंपाऊंडमधील न्यू गांधी कॉलनीतील अतिक्रमित बांधकाम जमीनदोस्त केले. कारवाईदरम्यान अतिक्रमणधारक व अधिकाऱ्यांमध्ये शाब्दिक चकमक झाली. विरोध झुगारून अखेर ही कारवाई पूर्ण केली. डॉ. कोटणीस यांचे स्मारक उभारणीपूर्वी या ठिकाणी वास्तव्यास असलेल्या ३४ कुटुंबांचे शासनाकडून साहित्यरत्न आण्णाभाऊ साठे चौकातील न्यू गांधी कॉलनी एनजी मिल कंपाऊंड येथे पुनर्वसन करण्यात आले होते. मात्र, याच शासनाच्या जागेवर एका व्यक्तीने पुन्हा

अतिक्रमण करून मजबूत घर आणि पत्रा शेड उभारले होते. या प्रकरणी भूमी व मालमत्ता विभागाने अतिक्रमण प्रतिबंधक विभागाला कारवाईचे पत्र दिल्यानंतर आज अतिक्रमण विभाग प्रमुख जगन्नाथ बनसोडे यांच्या नेतृत्वाखाली पोलीस बंदोबस्तात ही पाडकाम मोहीम राबविण्यात आली. कारवाई सुरू असताना संबंधित अतिक्रमणधारकाने बनसोडे यांचा हात पकडत विरोध करण्याचा प्रयत्न केला. यावर बनसोडे यांनी संताप व्यक्त करत हात धरायचा काय अधिकार? असा सवाल करत त्यास दूर केले. यावेळी त्या व्यक्तीच्या कुटुंबातील महिलांनी आक्रोश करत कारवाईला विरोध दर्शविला. दरम्यान, परिसरातील इतर महिलांनी मात्र या अतिक्रमणामुळे त्रास होत असल्याचे सांगत ते तात्काळ हटवण्याची मागणी केली. अखेरीस महापालिकेच्या पथकाने संबंधित अतिक्रमण पूर्णतः पाडून टाकत जागा मोकळी केली.

## ज्येष्ठ सामाजिक कार्यकर्ते डॉ. सतीश वळसंगकर यांना सोलापुरात भावपूर्ण श्रद्धांजली

तथा वृत्तसेवा,  
सोलापूर, दि. ७ एप्रिल -  
समाजातील प्रत्येक घटकाशी जिह्वाळ्याचे नाते जपणारे आणि आपल्या कार्यातून अनेकांचे जीवन समृद्ध करणारे ज्येष्ठ व्यक्तिमत्व डॉ. सतीश वळसंगकर यांना सोलापूरकरांच्या वतीने भावपूर्ण श्रद्धांजली अर्पण करण्यात आली.

१२ मार्च २०२६ रोजी वयाच्या ७३व्या वर्षी पुण्यात त्यांचे निधन झाले होते. त्यांच्या स्मृतींना उजाळा देण्यासाठी मंगळवारी ७ एप्रिल रोजी हॉटेल सूर्या एक्झिक्झ्युटिव्ह येथे मित्र परिवाराच्या वतीने शोकसभेचे आयोजन केले होते. यावेळी उपस्थित विविध क्षेत्रातील मान्यवरांनी डॉ. वळसंगकर यांच्या आठवणींना उजाळा देत, त्यांच्या निधनाने सोलापूरच्या सामाजिक आणि सांस्कृतिक क्षेत्राची मोठी हानी झाल्याची भावना व्यक्त केली आहे.



शोकसभेत डॉ. वळसंगकर यांच्या व्यक्तिमत्त्वाचे विविध पैलू उलगाडले: वंदना कुलकर्णी व शुभमा देशपांडे: त्यांनी डॉ. वळसंगकर यांच्यातील संवेदनशीलता आणि कौटुंबिक जिह्वाळ्याच्या आठवणी सांगताना त्यांचे जागे मनाला चटका लावून जाणारे असल्याचे सांगितले. अरविंद जोशी व सुनील डुंगळे: 'डॉक्टरांनी मैत्रीचे नाते नेहमीच निरुपेक्षेने जपले. त्यांच्याकडे

पाहिल्यावर एक सकारात्मक ऊर्जा मिळत असे,' अशा शब्दांत त्यांनी भावना व्यक्त केल्या. डॉ. श्रीकांत येळेगावकर: वैद्यकीय आणि सामाजिक क्षेत्रातील त्यांच्या योगदानाबद्दल बोलताना त्यांनी डॉक्टरांच्या शिस्तप्रिय आणि अभ्यासू वृत्तीचे कौतुक केले. प्राचार्य गजानन धरणे: वळसंगकर सरांच्या वैचारिक बैठकीवर प्रकाश टाकला आणि ते मार्गदर्शक

कसे होते हे स्पष्ट केले. चेतन नरोडे व किरण फडके: राजकीय आणि सामाजिक स्तरावर वावरताना डॉक्टरांनी जपलेला समतोल आणि सर्वांना सोबत घेऊन जाण्याची त्यांची वृत्ती आजही प्रेरणादायी असल्याचे त्यांनी नमूद केले. जे. जे. कुलकर्णी: डॉ. वळसंगकर यांच्या कार्याचा गौरव करून त्यांच्या स्मृती चिरंतन राहतील असा विश्वास व्यक्त केला.

## विश्व हिंदू परिषदेच्या सोलापूर जिल्हाध्यक्षपदी डॉ.विष्णू मोढे



उपाध्यक्षपदी अॅड.केदार पाटील, जयदेव सुरवसे जिल्हा सहमंत्रीपदी

तथा वृत्तसेवा,  
सोलापूर, दि. ७ एप्रिल -

सोलापूर जिल्हा विश्व हिंदू परिषदेच्या जिल्हाध्यक्षपदी डॉ. विष्णू मोढे, जिल्हा उपाध्यक्षपदी अॅड. केदार पाटील-शेळगीकर तर जिल्हा मंत्रीपदी जयदेव सुरवसे यांच्या निवडीची अधिकृत घोषणा विश्व हिंदू परिषदेच्या पश्चिम महाराष्ट्र प्रांताचे प्रांत मंत्री किशोर चव्हाण यांनी केली. पुणे येथील भावे प्राथमिक प्रशालेच्या सभागृहात रविवारी विश्व हिंदू परिषद पश्चिम म हाराष्ट्र प्रांताची बैठक विश्व हिंदू परिषदेचे प्रांताध्यक्ष प्रा. गजानन धरणे यांच्या अध्यक्षतेखाली व आंतरराष्ट्रीय संघटन महामंत्री मिलिंद परांडे, क्षेत्र संघटनमंत्री अनिरुध्द पंडीत, उपाध्यक्ष माधवी, सहमंत्री अॅड. सतीश गोरडे व नितीन वाटकर यांच्या प्रमुख उपस्थितीत झाली.

जिल्हा विश्व हिंदू परिषदेच्या नूतन जिल्हा पदाधिकाऱ्यांची बैठक बुधवारी शिवस्मारक येथे नूतन जिल्हाध्यक्ष डॉ. विष्णू मोढे यांच्या अध्यक्षतेखाली बोलाविण्यात आली आहे. शहर व जिल्हातील प्रत्येक प्रखंडात नव्याने विश्व हिंदू परिषदेच्या संघटनेची संघटनात्मक बांधणी करून, नूतन पदाधिकाऱ्यांच्या नियुक्त्या करण्यात येणार आहेत. श्रीराम जन्मभूमीच्या यशस्वी आंदोलनाचे प्रणेते तथा विश्व हिंदू परिषदेचे तत्कालीन राष्ट्रीय अध्यक्ष कारसेवक स्व.अशोक सिंघल यांच्या शताब्दीचे औचित्य साधून शहराच्या खंड-वस्त्या व प्रखंडातील ग्रामस्तंभकार विश्व हिंदू परिषदेच्या समिती गठीत करून 'शत प्रतिशत विश्व हिंदू परिषदेच्या शाखा विश्व हिंदू परिषदेचे प्रांताध्यक्ष प्रा. गजानन धरणे, विभाग मंत्री विजयकुमार पिसे व सहविभाग मंत्री संजयकुमार जयदादर यांच्या उपस्थितीत उघडण्यात येणार असल्याची माहिती जिल्हा मंत्री जयदेव सुरवसे यांनी दिली.

## एसबीआय लाइफ इन्शुरन्सची नवीन ब्रँड मोहीम

वेगाने बदलणाऱ्या भारतात प्रत्येक वयोगटातील आणि विविध भागातील लोकांच्या आकांक्षा झपाट्याने वाढत आहेत. मात्र त्याचवेळी कुटुंबाप्रती असलेली आर्थिक जबाबदारी ही जीवनातील निर्णयांमध्ये महत्त्वाची भूमिका बजावत असते. एसबीआय लाइफच्या नव्या ब्रँड मोहिमेचा गाभा याच विचारावर आधारित आहे, तो म्हणजे आपल्या प्रियजनांना दिलेली आश्वासने सुरक्षित असतात, तेव्हाच व्यक्ती आपल्या महत्त्वाकांक्षा पूर्ण करण्यासाठी खऱ्या अर्थाने आत्मविश्वासाने पाऊल उचलू शकते.

अॅन्व्हेसेडर म्हणून समोर येत नाहीत, तर जीवनातील महत्त्वाचे निर्णय घेण्यासाठी प्रवृत्त करणाऱ्या दोन पिव्र मानवी प्रवृत्तींचे प्रतीक आहेत. 'जॉली आणि पॉली' ही संकल्पना भारतातील कुटुंबांमध्ये घडणाऱ्या अंतर्गत संवादाचे प्रतीक आहे, जेथे प्रगती करण्याची ओढ आणि आपल्या प्रियजनांची काळजी घेण्याची जबाबदारी यांचा समतोल साधला जातो. त्यांची भूमिका विम्याचे नाट्यमय सादरीकरण करण्याची नाही, तर विम्याला दैनंदिन जीवनाचा स्वाभाविक भाग म्हणून मांडण्याची आहे. जीवन विम्यामुळे व्यक्तीला सुरक्षिततेची भावना मिळते आणि त्यामुळे सकारात्मकता व प्रगतीचा मार्ग सुकर होतो, हा संदेश यातून दिला जातो. ऋषभ पंत आणि रवींद्र जडेजा यांची ब्रँड अॅन्व्हेसेडर म्हणून निवड का करण्यात आली? जॉली आणि पॉली कोणाचे प्रतिनिधीत्व करतात? आजचा ग्राहक महत्त्वाकांक्षी आहे, आत्मविश्वासू आहे आणि आयुष्यात अर्थपूर्ण ध्येये गाठण्याची जिद्द असणारा आहे. पण त्याचवेळी तो कुटुंबाप्रती असलेल्या जबाबदाऱ्यांबाबतही तितकाच जागरूक असतो. निर्णय केवळ भावनेच्या भरात घेतले जात नाही, तर स्वप्ने आणि जबाबदारी यांचा समतोल साधण घेतले जातात. या बदलत्या विचारसरणीनुसार ब्रँड अॅन्व्हेसेडरची निवड आधारलेली आहे. ऋषभ पंत आणि रवींद्र जडेजा हे दोघेही आयुष्यातील या दोन परस्परपूरक दृष्टिकोनांचे सहज प्रतिनिधीत्व करतात. त्यांना 'जॉली' आणि 'पॉली' म्हणून सादर करण्यात आले आहे. ते केवळ पारंपारिक सेलिब्रिटी ब्रँड ही मोहीम तरुण प्रेक्षकांशी कशी जोडली जाते? आजची तरुण पिढी महत्त्वाकांक्षी, सुजाण आणि स्वतंत्रपणे निर्णय घेण्यास उत्सुक आहे. पण, त्याच वेळी ते कुटुंब, आर्थिक स्थैर्य आणि दीर्घकालीन सुरक्षितता यांप्रती असलेल्या आपल्या जबाबदाऱ्यांबाबत देखील अधिकाधिक जागरूक होत आहेत. ही पिढी कौटुंबिक जबाबदाऱ्या टाळत नाही आहे; उलट, त्या जबाबदाऱ्या आणि स्वतःच्या छंदांचा किंवा आवडीचा पाठलाग यांचा समतोल साधण्याचा प्रयत्न करत आहे. ही मोहीम भारतातील घराघरांत सरास आढळणाऱ्या प्रसंगांचे चित्रण करून आजच्या पिढीच्या विचारसरणीशी संलग्न होते. यामध्ये करिअरमधील बदल, वैयक्तिक महत्त्वाकांक्षा आणि जीवनातील अशा निवडी दाखवल्या आहेत ज्यामध्ये 'घाडस आणि 'सावधगिरी' या दोघांचा मेळ आहे. ही मोहीम कोणत्याही क्लिष्ट आर्थिक संज्ञा किंवा तांत्रिक शब्दांचा वापर न करता, आर्थिक संरक्षण कशा प्रकारे शांतपणे आत्मविश्वास वाढवते हे दर्शवते. एकादा का कुटुंबाप्रती असलेल्या जबाबदाऱ्या सुरक्षित झाल्या की, तरुण पिढीला आपल्या आवडीच्या क्षेत्रात पूर्ण ताकदीने आणि प्रगतीशील पाऊल उचलणे कसे शक्य होते, हे या कथानकातून प्रभावीपणे मांडले आहे. तरुण ग्राहक, विशेषतः पहिल्यांदाच विमा पॉलिसी घेणाऱ्यांसाठी, हा संदेश अगदी स्पष्ट आहे:

लवकर नियोजन करणे म्हणजे निवडींवर मर्यादा आणणे नसून स्वतःला सक्षम बनवणे आहे. आपल्या प्रियजनांच्या गरजा सुरक्षित करून, तरुणांना त्यांच्या महत्त्वाकांक्षा पूर्ण करण्यासाठी एक प्रकारची स्पष्टता, आत्मविश्वास आणि मनःशांती मिळते, जी त्यांना मुक्तपणे प्रगती करण्यास वाव देते. आगामी काळात एसबीआय लाइफचा ब्रँडचा भर कशावर असेल? पुढील काळात एसबीआय लाइफचा ब्रँड भर लोकांच्या स्वप्नांना बळ देणाऱ्या सक्षम भागीदाराची भूमिका अधिक मजबूत करण्यावर राहिल. आर्थिक सुरक्षितता व्यक्तीला आत्मविश्वासाने आयुष्य जगण्याची ताकद देते, हा विचार अधिक उठकपणे मांडला जाईल. महत्त्वाकांक्षा आणि जबाबदारी यांचा समतोल साधणे हीच खरी प्रगती आहे, या भूमिकेला ब्रँड पुढेही अधोरेखित करेल. जीवन विमा, हा केवळ गरजेसाठी घेतला जाणारा उत्पादन नसून, स्वातंत्र्य आणि नव्या शक्यता उघडणारा सजग निर्णय आहे, अशी भूमिका कंपनी मांडणार आहे. 'अपने लिये, अपनों के लिये' या तत्वाचा विस्तार करत एसबीआय लाइफ सांस्कृतिकदृष्ट्या सुसंगत कथानक तयार करण्यावर, ग्राहकांसोबत भावनिक नाते अधिक दृढ करण्यावर आणि आर्थिक संरक्षण अधिक सोपे व सुलभ बनवण्यावर भर देईल. जीवनाच्या प्रत्येक टप्प्यावर, तसेच विविध भागांमध्ये आर्थिक संरक्षण अधिक सोपे आणि सहज उपलब्ध करून देणे, यावर विशेष लक्ष राहिल. त्याचबरोबर नवकल्पना, डिजिटल माध्यमांचा प्रभावी वापर आणि ग्राहकांकेंद्रित उपाययोजना यांवर भर देत नव्या, महत्त्वाकांक्षी भारताच्या गरजांशी सुसंगत सेवा विकसित केल्या जातील. संरक्षणाची गती आणि लोकांच्या स्वप्नांची गती यांत ताळमेळ राखणे, हेच उद्दिष्ट असेल. थोडक्यात सांगायचे तर, देशातील प्रत्येक व्यक्ती आणि प्रत्येक कुटुंबाच्या प्रगतीसाठी चालना देणारे प्रेरणास्थान बनणे, हीच एसबीआय लाइफची भावी दिशा आहे. - रवींद्र शर्मा, प्रवक्ता ब्रँड, कॉर्पोरेट कम्युनिकेशन्स विभाग सीएसआर प्रमुख









## गहत्त्वाचे

### कुस्तीपटू ललित अंतिम फेरीत दाखल

नवी दिल्ली : २३ वर्षाखालील आशिया अजिंक्यपद विजेता ललित याने किर्गिस्तानच्या बिश्केक येथे सुरू असलेल्या आशिया कुस्ती अजिंक्यपद स्पर्धेत पुरुषांच्या ५५ किलो वजनगट ग्रीको रोमन प्रकारच्या अंतिम फेरीत धडक दिली आहे. सुवर्णपदकाच्या समीप पोहोचलेल्या ललितने उपांत्य फेरीत चीनच्या हुआओचिंग शी याला पराभूत केले. ही उपांत्य लढत २३ वर्षीय ललितने ११-३ अशी एकतर्फी जिंकली. त्याची अंतिम लढत उझबेकिस्तानच्या इखितियार बोतिरोव्हिरुद्ध होणार आहे. बोतिरोव्हने दुसऱ्या उपांत्य सामन्यात उलान उलू याला ५-३ असे नमविले. या स्पर्धेतील पहिल्या दिवशी भारतीय पथकाला संमिश्र कामगिरीचा सामना करावा लागला. ग्रीको रोमन प्रकारात अमनना ७७ किलो वजनगटात आणि माजी विजेता सुनील कुमार याला ८७ किलो वजन गटात उपांत्य फेरीत पराभव पत्करावा लागला. त्यामुळे आता हे दोघे कांस्यपदकासाठी आपले भाग्य आजमावणार आहेत. उपांत्य सामन्यात इराणच्या अली ओस्कूकडून पराभूत झालेला अमन कांस्यपदकाच्या लढतीसाठी दक्षिण कोरियाच्या येओनघुन नोहविरुद्ध झुजणार आहे. याच स्पर्धेत २०२० साली विजेता ठरलेला सुनील कुमार यालाही इराणच्या गुलामरेजा फारोखिसनजानीकडून पराभवाचा धक्का सहन करावा लागला. तो आता आपले स्पर्धेतील चौथे पदक जिंकण्यासाठी प्रयत्न करणार आहे.

### अटीतटीच्या लढतीत रक्वशापटू अभय पराभूत

नवी दिल्ली : भारताचा अग्रणी स्वर्णशपटू अभय सिंह याला इजिप्तच्या के. एल. गौना येथे सुरू असलेल्या पीएसए प्लॅटिनम खुल्या स्पर्धेत पुरुष विभागात पाच गेमच्या अटीतटीच्या सामन्यांनंतर पराभवाचा सामना करावा लागला. स्थानिक खेळाडू युसुफ इब्राहिम याने अभयविरुद्धची ही लढत जिंकली. जागतिक क्रमवारीत पाचव्या स्थानी असलेल्या अभयने या सामन्यात चांगली सुरुवात केली होती. त्याने जागतिक क्रमवारीत सातवे स्थान असलेल्या इब्राहिमविरुद्ध पहिला आणि तिसरा गेम जिंकला होता. मात्र, त्याला विजयाचे हे सातत्य शेवटपर्यंत कायम ठेवता आले नाही. अखेर इजिप्तच्या स्पर्धेचे सहावे मानांकन असलेल्या इब्राहिमने ही रोमधरक लढत ७-११, ११-९, ९-११, ११-५, ११-८ अशी जिंकली.

### चंदीगड, कर्नाटकची घोंडदौड कायम

रांची : चंदीगड आणि कर्नाटक या संध्याची हॉकी इंडियापकडचे येथे आयोजित सब्जुनियर गट महिलांच्या राष्ट्रीय हॉकी अजिंक्यपद स्पर्धेतील आपली विजयी घोंडदौड कायम राखली आहे. या संध्याची ब गटातील आपापले साखळी सामने जिंकले. याशिवाय मिश्रोराय, हरयाणा, ओडिशा आणि झारखंड संध्यांनी आपापले साखळी विजय साजरे केले. अन्य एका साखळी सामन्यात दादर नगर हवेली संध्याने तामिळनाडू युनियट संध्याचा १-० गोलने पराभव केला. दरम्यान, चंदीगडने हॉकी हिमाचलचा ४-१ ने, तर कर्नाटकने गुजरातचा ६-१ असा एकतर्फी पराभव करीत स्पर्धेतील दबदबा कायम राखला. मिश्रोरायने छत्तीसगडला २-१ असे, तसेच हॉकी हरयाणाने मणिपूर संध्याला ४-२ असे नमविले.

### अदिती अशोक संयुक्तपणे २७ व्या स्थानावर समाधानी

लॉस वेगास : भारतीय गोल्फपटू अदिती अशोक हिला अरामको अजिंक्यपद गोल्फ स्पर्धेत संयुक्तपणे २७ व्या स्थानावर समाधान मानावे लागले. तीन ओव्हर ७५ च्या स्कोअरमुळे तिला हे २७ वे स्थान मिळाले. अंतिम फेरीत अदितीला चौथ्या, सहाव्या आणि १७ व्या होलमध्ये तीन बोगी मिळाल्या मात्र ती एक बर्डी करू शकली नाही, त्यामुळे तिचा स्कोअर तीन ओव्हर राहिला. अदितीचा एकूण स्कोअर आठ ओव्हर राहिला. भारताच्या अन्य गोल्फपटू प्रणवी उर्सता संयुक्तपणे ६६ वे, तर अरुणी प्रशांताला ७३ वे स्थान मिळाले. अमेरिकेची लॉरिस कॉफ्लिन हिने अंतिम फेरीत ७२ च्या स्कोअरने एकूण सात अंडर स्कोअरसह पाच शॉटच्या फरकाने या स्पर्धेतील विजेतेपद प्राप्त केले.

### भारताच्या युवा फुटबॉलपटू रशियासोबत मैत्री सामने खेळणार

नवी दिल्ली : १७ वर्षे गटाचा मुलींचा युवा फुटबॉल संघ लवकरच रशियाच्या दौऱ्यावर जाणार असून तेथे हा संघ यजमान संघाविरुद्ध तीन मैत्री सामने खेळणार आहे. फुटबॉल सामन्यांची ही मित्रता मालिका ११ ते १७ एप्रिलदरम्यान रंगणार आहे. भारतीय संघाच्या मुख्य प्रशिक्षक पामेला कॉटी यांनी या दौऱ्यासाठी २३ सदस्यीय भारतीय संघाची घोषणा केली आहे. हे मैत्री सामने ११, १४ आणि १७ एप्रिल रोजी सोची शहरातील मात्सेस्टा फुटबॉल सेंटरच्या मैदानावर खेळले जाणार आहेत. याच वर्षी चीनमध्ये होणाऱ्या एफएस १७ वर्षे गट महिलांच्या आशिया चषक स्पर्धेच्या तयारीच्या दृष्टीने ही मित्रता मालिका खेळणारा भारतीय संघ सोमवारी रात्री सोची शहरात दाखल झाला आहे.

# अग्रणी फलंदाजांकडून दिल्लीला चांगल्या कामगिरीची अपेक्षा

## आज गुजरातविरुद्ध लढत

### ◆ नवी दिल्ली, ७ एप्रिल

दिल्ली कॅपिटल्स संघाला सध्या सुरू असलेल्या इंडियन प्रीमियर लीग (आयपीएल) स्पर्धेत आपली बाजू मजबूत करायची असेल तर उद्या बुधवारी गुजरात टायटन्स विरुद्धच्या सामन्यात केएल राहुलच्या नेतृत्वाखालील अग्रणी फलंदाजांना चांगली कामगिरी करावी लागणार आहे. दुसरीकडे गुजरात टायटन्स संघ आपले अस्तित्व टिकविण्यासाठी धडपड करीत आहे. दिल्ली विरुद्ध गुजरात हा सामना येथील फिरोजशाह कोटला मैदानावर खेळला जाणार आहे.

याआधीच्या सामन्यांमध्ये दिल्ली कॅपिटल्स संघाच्या गोलंदाजांनी लक्षणीय कामगिरी केली आहे, त्यामुळे या संघाला स्पर्धेत विजय मिळविणे साध्य झाले आहे. फलंदाजीची धुरा २२ वर्षीय समीर रिझवी याने सांभाळली आहे. या युवा फलंदाजाने आपल्या धैर्य आणि कौशल्याचे उत्कृष्ट प्रदर्शन करीत आतापर्यंत चांगली कामगिरी अग्रणी फळीतील फलंदाजांना सूर



गवसला तर दिल्ली कॅपिटल्स संघाची बाजू आणखी मजबूत होणार आहे. राहुल सुरुवातीच्या दोन डावांमध्ये ज्या पद्धतीने बाद झाला त्यासाठी त्याला दोषी ठरवता येणार नाही. कोणत्याही क्षणी मोठा डाव खेळण्यासाठी तो समर्थ आहे. तिसऱ्या क्रमांकावर नितीश राणा अपयशी ठरला आहे. या क्रमांकावर खेळताना त्याच्यावर दडपण येत असावे, असे वाटते. श्रीलंकेचा सलामीचा फलंदाज पयुष निसांका याला याआधीच्या सामन्यात सूर गवसलेला दिसून आला. त्यामुळे त्याचा पावरप्लेमध्ये गुजरात टायटन्सचे वेगवान गोलंदाज किंगसो रबाडा आणि मोहम्मद सिराज या जोडीचा सामना करण्यासाठी आत्मविश्वास वाढला आहे. स्पर्धेत सलग अर्धशतकी डाव खेळणारा रिझवी आक्रमक पवित्र्यात दिसत आहे. फिरकी गोलंदाजांना हाणण्याची क्षमता त्यांच्यात आधीपासून होती आता तो वेगवान

## आजचा सामना

### दिल्ली कॅपिटल्स वि. गुजरात टायटन्स

स्थळ : फिरोजशाह कोटला, दिल्ली

वेळ : सायंकाळी ७.३०

वाजतापासून

प्रेट प्रसारण : स्टार स्पोर्ट्सवर

गोलंदाजांसाठी यथेच्छ समाचार घेत आहे. मुंबई इंडियन्सविरुद्धच्या याआधीच्या सामन्यात आधी संयमी फलंदाजी केली मात्र त्यानंतर त्याने आक्रमक फलंदाजी करीत आपल्या संघाला विजय मिळवून दिला होता.

दिल्लीकडून गोलंदाजीत मुकेश कुमार याने आतापर्यंत उत्कृष्ट कामगिरी बजावली आहे. तसेच कर्णधार अक्षर पटेल पावरप्ले आणि मधली षटके या दोन्हीत प्रभावी ठरला आहे. लुंगी एनगिडीने दिल्ली संघाच्या गोलंदाजीला मजबूती दिली आहे. त्यात टी. नटराजन आणि फिरकीपटू कुलदीप यादव यांचाही सहभाग आहे.

दुसरीकडे गुजरातचा संघ दोन्ही पातळीवर सूर गवसण्यासाठी धडपड करीत आहे. गुजरात संघाला आपल्या

आघाडीच्या फळीतील फलंदाजांकडून मोठ्या अपेक्षा असून त्यांची मधली फळीही फारशी प्रभावी ठरलेली नाही. गुजरात संघाला याआधीच्या सामन्यात राजस्थान रॉयल्सविरुद्ध खेळताना २०५ धावांची लक्ष मिळाले होते. मात्र, सलामीचा फलंदाज साई सुदर्शन याने चांगली सुरुवात करून दिल्यानंतरही मधल्या फळीतील फलंदाजांना विजय खेचून आणण्यात यश मिळाले नव्हते. यापुढे गुजरात संघाला आपले अस्तित्व टिकवून देवायचे असेल तर ग्लेन फिलिप्स, वॉशिंग्टन सुंदर आणि राहुल तेवतिया या मधल्या फळीतील फलंदाजांना दबावातही चांगली कामगिरी करावी लागणार आहे. कर्णधार शुभमन गिल स्नायू दुर्खीमुळे याआधीच्या सामन्यात खेळला नव्हता. याही सामन्यात त्याचे खेळणे अनिश्चित आहे. गुजरात संघाला या आधीचे दोन्ही सामने गमवावे लागले आहेत. गोलंदाजीतही या संघाच्या गोलंदाजांना अपेक्षित कामगिरी करता आलेली नाही. सिराज आणि रबाडा यांनी महामुडी गोलंदाजी केली तर प्रसिद्ध कृष्णा आपले सातत्य कायम राखण्यात यशस्वी ठरलेला नाही. (वृत्तसंस्था)



देशातील अनेक भागांमध्ये पावसाने हजेरी लावली आहे. त्याचा फटका खेळ आणि खेळाडूंनाही बसलेला दिसत आहे. देशात सुरू असलेल्या इंडियन प्रीमियर लीग स्पर्धेतही पावसाने उपस्थिती दर्शविली आहे. त्यामुळे सोमवारच्या कोलकाता येथील कोलकाता-पंजाब सामन्याप्रमाणेच मंगळवारी गुवाहाटी येथील राजस्थान विरुद्ध मुंबई सामनाही पावसाच्या आगमनामुळे खोळंबला होता. पावसामुळे गुवाहाटीच्या बरसापारा क्रिकेट स्टेडियमची खेळपट्टी अशी झाकून ठेवण्यात आली होती. पाऊस आणि विजांच्या कडकडाटामुळे प्रेक्षकांनीही मैदानाकडे पाठ फिरविली होती. हाही सामना पावसाने धुतला गेला तर दोन्ही संध्यांना समसमान एका गुणावर समाधान मानावे लागेल

## नेमबाज पलक-मुकेशला विश्वविक्रमासह सुवर्णपदक

### ◆ ग्रेनाडा, ७ एप्रिल

भारतीय नेमबाज पलक आणि मुकेश नेतावल्ली या जोडीने १० मीटर एअर पिस्तुल मिश्र सांघिक प्रकारात मंगळवारी ऐतिहासिक कामगिरी केली आहे. या जोडीने स्पेनच्या ग्रेनाडा शहरात आयोजित रायफल आणि पिस्तुलच्या आयएसएसएफ विश्वचषक स्पर्धेतील आपल्या या प्रकारात चीनच्या स्पर्धकांना पराभवाचा धक्का देत विश्वविक्रमासह सुवर्णपदक पटकाविले आहे.

पलक आणि मुकेश या जोडीने एकूण ४८७.७ गुणांची नोंद करीत अव्वल स्थान मिळविले. हा एक

ज्युनियर गटातील विश्वविक्रम ठरला आहे. भारतीय जोडीने उझबेकिस्तानच्या सैदकुलोवा निगिना आणि कमालोव्ह मुखम्मद यांचा ४८१.३ गुणांचा विश्वविक्रम मोडून काढला. हा विक्रम त्यांनी याच वर्षी फेब्रुवारी महिन्यात दिल्ली येथे केला होता. दरम्यान, कियानसुन याओ आणि काई हू या चीनच्या जोडीला ४८४.८ गुणांसह रौप्यपदकावर समाधान मानावे लागले. हंगेरीच्या जोडीला कांस्यपदक मिळाले. पलक-मुकेशने पात्रता फेरीत उत्कृष्ट खेळाचे प्रदर्शन करीत ५८१ गुणांसह पदकाच्या शर्यतीत स्थान मिळविले होते. (वृत्तसंस्था)

## मद्य प्राशन करून वाहन चालविणाऱ्या डेव्हिड वॉर्नरला अटक

सिडनी, ७ एप्रिल  
ऑस्ट्रेलियाचा माजी सलामीचा फलंदाज डेव्हिड वॉर्नर याला मंगळवारी मद्य प्राशन करून वाहन चालविणाऱ्या आरोपावरून अटक करण्यात आली. नंतर त्याची सुटका करण्यात आल्यानंतर तो पाकिस्तानला गेला आहे. तेथे आयोजित पाकिस्तान सुपर लीग स्पर्धेत तो कराची किंग्ज संघाचे नेतृत्व करीत आहे.

या प्रकारामुळे ऑस्ट्रेलियाचा हा आक्रमक फलंदाज आता कायद्याच्या कचाट्यात अडकला आहे. मद्यप्राशन करून वाहन चालविणाऱ्या आरोपावरून ऑस्ट्रेलियातील पोलिसांनी त्याला अटक केली

## सोलापूरच्या क्रीडा क्षेत्राला चालना देणार : जिल्हाधिकारी

महाराष्ट्र ऑलिंपिक असोसिएशन व सोलापूर जिल्हा लॉन टेनिस संघटनेच्या वतीने राजीव देसाई यांनी नूतन जिल्हाधिकारी एस. कार्तिकेयन यांचे स्वागत केले.

या प्रसंगी सोलापूर जिल्हा क्रीडा संकुल येथील सुरू असलेल्या पायाभूत सुविधा खेळाडूंना लवकरात लवकर उपलब्ध होऊन मिळाल्यात अशी मागणी देसाई यांनी केली. याबाबत आवश्यक ती कार्यवाही केली जाईल तसेच भविष्यात सोलापूर जिल्हातील क्रीडा धोरणांबाबत सकारात्मक पावले उचलली जातील, अशी खात्री नूतन जिल्हाधिकारी यांनी दिली.



राष्ट्र व राज्याच्या उभारणीत युवकांची भूमिका अत्यंत महत्त्वाची असून समाजातील विविध क्षेत्रात अनेक युवक व युवा संस्था उल्लेखनीय कार्य करीत आहेत. युवकांमधील सुप्त गुणांना वाव देणे, त्यांच्या कार्याचा गौरव करणे व त्यांना प्रोत्साहन देणे या उद्देशाने राज्य शासनाच्या युवा धोरणांतर्गत शासन निर्णय दि. १२ जानेवारी २०१२ नुसार राज्य व जिल्हा युवा पुरस्कार प्रदान करण्यात

## जिल्हा क्रीडा अधिकारी श्रीकांत हरनाळे यांचे आवाहन

येतात. इच्छुक युवक, युवती व नोंदणीकृत संस्थांनी परिपूर्ण अर्ज आवश्यक कागदपत्रांसह १७ एप्रिल, २०२६ पर्यंत कुमुठा नाका येथील जिल्हा क्रीडा अधिकारी कार्यालय, सोलापूर येथे कार्यालयीन वेळेत सादर करावेत असे जिल्हा क्रीडा अधिकारी श्रीकांत हरनाळे यांनी कळविले आहे.

सन २०२५-२६ या वर्षासाठी सोलापूर जिल्हातील समाजोपयोगी कार्य करणाऱ्या

## जिल्हा युवा पुरस्कारसाठी १७ एप्रिलपर्यंत अर्ज करा

रक्कम रुपये ५० हजार असे आहे.

या पुरस्कारासाठी अर्जदारांनी ग्रामीण व शहरी भागात केलेले सामाजिक कार्य, समाजातील दुर्बल घटकांसाठी केलेले योगदान, अनुसूचित जाती-जमाती व आदिवासी विकास, शिक्षण, प्रौढ शिक्षण, रोजगार निर्मिती, आरोग्य व स्वच्छता, पर्यावरण संवर्धन, क्रीडा व सांस्कृतिक क्षेत्र, विज्ञान व तंत्रज्ञान, महिला सक्षमीकरण, व्यवसनमुक्ती, राष्ट्रीय एकात्मता, नागरी वस्ती सुधारणा, झोपडपट्टी विकास, आपत्ती व्यवस्थापन तसेच स्थानिक समस्यांवर केलेले कार्य यांचा विचार करण्यात येणार आहे.

युवकांचा गौरव व्हावा या हेतूने जिल्हास्तरावर १ युवक, १ युवती व १ नोंदणीकृत संस्था यांना जिल्हा युवा पुरस्कार देण्यात येणार आहे. अर्जदारांच्या दि. १ एप्रिल ते ३१ मार्च या कालावधीतील मागील तीन वर्षांच्या कामगिरीचे मूल्यापेक्षा करण्यात येईल या पुरस्काराचे स्वरूप व्यक्तींसाठी गौरवपत्र, सन्मानचिन्ह व रोख रक्कम रुपये १० हजार तर संस्थेसाठी गौरवपत्र, सन्मानचिन्ह व रोख



जिल्हा क्रीडा अधिकारी श्रीकांत हरनाळे यांचे आवाहन

जिल्हा युवा पुरस्कारसाठी १७ एप्रिलपर्यंत अर्ज करा



## शालेय राष्ट्रीय रग्बी स्पर्धेसाठी महाराष्ट्राचा संघ भुवनेश्वरकडे रवाना

### सोलापूर, दि. ६ एप्रिल -

क्रीडा व युवक सेवा संचालनालय, महाराष्ट्र राज्य, पुणे अंतर्गत जिल्हा क्रीडा अधिकारी कार्यालय, सोलापूर यांच्या वतीने आयोजित राष्ट्रीय शालेय रग्बी (१४ वर्षाखालील मुले व मुली) स्पर्धापूर्व प्रशिक्षण शिबिराची सांगता झाली. या शिबिरानंतर महाराष्ट्राचे दोन्ही संघ ६९ व्या राष्ट्रीय शालेय रग्बी स्पर्धेसाठी भुवनेश्वरकडे (ओरिसा) रवाना झाले.

हरिभाई देवकरण प्रशालेच्या क्रीडांगणावर २ ते ६ एप्रिल या कालावधीत हे शिबीर पार पडले. या शिबिराचा सांगता समारंभ पार्क स्टेडियम येथील हॉलमध्ये महानगरपालिका क्रीडा अधिकारी नजीर शेख, जिल्हा क्रीडा अधिकारी श्रीकांत हरनाळे, सेवामिवृत्त तालुका क्रीडा अधिकारी सत्येन जाधव, जिल्हा रग्बी संघटनेचे अध्यक्ष भिमराव बाळगे यांच्या प्रमुख उपस्थितीत झाला. कार्यक्रमामध्ये सूत्रसंचालन तालुका क्रीडा अधिकारी सचिन रणदिवे यांनी

केले. तालुका क्रीडा अधिकारी राहुल गायकवाड यांनी आभार मानले. खेळाडूंच्या निवाससाठी सोय उपलब्ध करून देणाऱ्या सोलापूर म हानगरपालिका, क्रिकेट संघटना आणि सराव मैदानासाठी सहकार्य करणाऱ्या हरिभाई देवकरण प्रशालेचे जिल्हा क्रीडा कार्यालयासमर्थ आभार

मानण्यात आले. साईनाथ मगदूम व अनुष्का कुटे कर्णधार महाराष्ट्र संघाच्या कर्णधारपदी साईनाथ मगदूम व अनुष्का कुटे यांची निवड करण्यात आली

असा आहे महाराष्ट्र संघ :

मुले: वीरधवल साळवी, साईनाथ मगदूम, सिद्धेश माने, प्रथमेश सुरवसे, ज्योतीराम निवाळकर, आर्यन येवळे, नयन हटकर, गगन झा, सत्यजित कोळपटे, ऋतुराज बेनाडे, दीपांशू रोहिदास, सार्थक शिंदे.  
मुली: शिवक्रांती गायकवाड, पूर्वी खाम कर, जानवी पोरजे, श्रुती मांडवे, अनुष्का कुटे, तन्वी वाडिवे, ऋतिका रायकर, सानवी माने, जानवी राऊत, अमृता सावंत, युनिका सादेकर, श्रेया पाटील.  
प्रशिक्षक: सोनाली शेलार.  
संघ व्यवस्थापक: राहुल गायकवाड.

## रॉयल व मॉडर्न संध्यांची विजयी घोंडदौड



महेश आरकाल

अब्दुल कादिर सिपायी

### तथा वृत्तसेवा, सोलापूर, दि. ७ एप्रिल -

'इंडियन मॉडेल स्कूल परेंट्स क्रिकेट लीग' सोळाव्या पवत रॉयल व मॉडर्न संध्या विजयी घोंडदौड कायम ठेवली आहे. येथील रेल्वे मैदान डॉ. बाबासाहेब आंबेडकर क्रीडा संकुलात झालेल्या या स्पर्धेत रॉयल संध्याने ५ गडी राखून विजय मिळविला. रॉयल संध्याने नाणेफेक जिंकून प्रथम क्षेत्ररक्षण स्वीकारले. फलंदाजीसाठी उतरलेल्या अल्फा संध्याला १२ षटकांत ७ बाद ७२ धावांपर्यंतच मजल मारता आली. ७३ धावांचे लक्ष गाठताना ९.१ षटकांत ५ गडी गमावित गाठले. दुसऱ्या सामन्यात आयएमएस मॉडर्न अंबर संध्यावर ४८ धावांनी विजय मिळविला. नाणेफेक जिंकून प्रथम फलंदाजी करताना हाजी तांबोळीच्या ४० धावांच्या जोरावर मॉडर्न संध्याने १२ षटकांत ८ बाद ११५ धावांचा डोंगर उभा केला. प्रत्युत्तरादाखल अंबरका संघ

इंडियन मॉडेल स्कूल परेंट्स क्रिकेट लीग

१२ षटकांत ६ बाद ६७ धावांचा करू शकला. महेश आरकाल व अब्दुल कादिर सिपायी हे सामन्याचे मानकरी ठरले  
संक्षिप्त धावफलक:  
अल्फा: १२ षटकांत ७ बाद ७२ धावा. (अक्रम मुजावर १७, मोईन शेख ९, अनिल जाधव ८, बसवराज अडगळ २/९, सचिन वांगीकर २/१४, महेश आरकाल १/१२)  
रॉयल संध्या: १२ षटकांत ५ बाद ७२ धावांपर्यंतच मजल मारता आली. ७३ धावांचे लक्ष गाठताना ९.१ षटकांत ५ गडी गमावित गाठले. दुसऱ्या सामन्यात आयएमएस मॉडर्न अंबर संध्यावर ४८ धावांनी विजय मिळविला. नाणेफेक जिंकून प्रथम फलंदाजी करताना हाजी तांबोळीच्या ४० धावांच्या जोरावर मॉडर्न संध्याने १२ षटकांत ८ बाद ११५ धावांचा डोंगर उभा केला. प्रत्युत्तरादाखल अंबरका संघ

## ▶ महत्वाचे...



### आर्थिकदृष्ट्या दुर्बल असलेल्या पेशंटसाठी अनुपम विजन सेंटर सुरु

अकलूज, दि. ७ एप्रिल-

अकलूज येथील सुप्रसिद्ध अनुपम आय हॉस्पिटल अँड लेजर सेंटर यांच्यावतीने माळशिरस तालुका मराठी पत्रकार संघ यानी आयोजन केलेल्या पत्रकार व नातेवाईकांची मोफत नेत्र तपासणी करण्यात आली. शिबिराचे उद्घाटन माळशिरस तालुका पंचायत समितीचे सभापती दत्तात्रय रावसाहेब मगर यांचे हस्ते श्री गणेश पुजन करून व दीप प्रज्वलीत करण्यात आले. हॉस्पिटल आणि फाउंडेशनचे सर्वेसर्वा डॉ. महावीर खुशालचंद गांधी, डॉ. निखिल महावीर गांधी, डॉ. राजीव महावीर गांधी मोफत नेत्र तपासणी करून योग्य मार्गदर्शन केले. आर्थिक दृष्ट्या दुर्बल असलेल्या पेशंटसाठी अनुपम विजन सेंटर सुरु केले आहे. माळशिरस तालुक्यातील सर्व शाळांची नेत्र तपासणी करण्याचे ध्येय असल्याचे डॉ. निखिल गांधी यांनी आवर्जून सांगितले. त्यावेळी मराठी पत्रकार संघाचे तालुका अध्यक्ष कृष्णा लावंड, भारत मगर, चंद्रकांत कुभार, रामचंद्र मगर, अशोक शिंदेवाडकर, किरण जाधव, भाग्यवत नायकुडे, शिवाजी पालवे, सचिव मंगेश सोनार यांनी शिबिर पार पाडण्यात मदत केली. याप्रसंगी अनुपम हॉस्पिटल स्टाफ राम पाटील, नाजनीन शेख, डॉ. समीक्षा भगत, डॉ. निकिताळे, मनेजर आशुतोष देशपांडे, माधवी हरीओम माने, सुनिता गुंड, सारिका पवार, प्रणोती राजेंद्र माने, स्वाती गायकवाड, निकिता हजारे, महेक मुलाणी, शबनम नदाफ, प्रशांत पवार, सनी वायकर, अंकिता अजगिरे आदींचा पत्रकारांच्या हस्ते सन्मान करण्यात आला.



### भाजपा स्थापना दिनादिवशी नगरसेवक किसन जाधव यांच्याकडून प्रेरणादायी संदेश

सोलापूर, दि. ७ एप्रिल-

सोलापूर महानगरपालिका प्रभाग क्रमांक २२ येथे भारतीय जनता पार्टीचा स्थापना दिन मोठ्या उत्साहात साजरा करण्यात आला. रेल्वे लाईन परिसरातील सोनामाता प्रशालेसमोर असलेल्या नगरसेवक किसन जाधव यांच्या संपर्क कार्यालयासमोर भाजपा ध्वजाचे विधितत ध्वजारोहण करण्यात आले. कार्यक्रमाची सुरुवात राष्ट्रीय स्वयंसेवक संघाचे संस्थापक डॉ.केशव हेडगेवार आणि राष्ट्रीय जनसंघाचे सहसंस्थापक पंडित दीनदयाल उपाध्याय यांच्या प्रतिमांचे पूजन करून झाली. ४६ वर्षे समर्पणाची, ४६ वर्षे राष्ट्रसेवेची या भावनेतून साजऱ्या करण्यात आलेल्या या कार्यक्रमात उत्साहाचे वातावरण पाहायला मिळाले. नगरसेवक किसन जाधव, नगरसेविका चैत्राली गायकवाड, सामाजिक कार्यकर्ते शिवराज गायकवाड, युवा नेते चेतन गायकवाड यांच्या हस्ते मिठाई वाटप करण्यात आले. याप्रसंगी माणिक कांबळे, वसंत कांबळे, फिरोज पठाण, राम शिवप्पा गायकवाड, वैभव प्रचंडे यांच्यासह भाजपाचे कार्यकर्ते उपस्थित होते.



### रणभूमी कर्मवीर क्रीडा महोत्सव उत्साहात पंढरपूर, दि. ७ एप्रिल-

कर्मवीर भाऊराव पाटील महाविद्यालयात 'रणभूमी कर्मवीर क्रीडा महोत्सव अत्यंत उत्साहपूर्वक वातावरणात झाला. १ ते ६ एप्रिल दरम्यान झालेल्या या महोत्सवात सुमारे १ हजार ५०० खेळाडूंनी सहभाग नोंदविला होता. या क्रीडा महोत्सवामध्ये व्हॉलीबॉल, कबड्डी, खो-खो, क्रिकेट, बॅडमिंटन, टेबल टेनिस, बुद्धिबळ तसेच अॅथलेटिक्स अशा नऊ स्पर्धांचा समावेश करण्यात आला होता. विद्यार्थ्यांसह प्राध्यापकांनीही उत्स्फूर्त सहभाग घेत उत्कृष्ट कामगिरी केली. या स्पर्धांसाठी शिवनेरी, प्रतापगड, अजिंक्यतारा, रायगड, सिंगड, विजयदुर्ग, तोरणा आणि विशालगड अशी आठ हाऊस तयार करण्यात आली होती. प्रत्येक हाऊससाठी एक पुरुष व एक महिला संघमालक नियुक्त करण्यात आला होता. तसेच प्रत्येक खेळासाठी प्राध्यापक संघ व्यवस्थापक म्हणून कार्यरत होते. महोत्सवाच्या उद्घाटन सुनेत्रातई पवार, अमरजीत पाटील, सेवानिवृत्त प्राचार्य डॉ. जे.जी.जाधव, प्राचार्य डॉ. बी.टी.जाधव यांच्या प्रमुख उपस्थितीत झाले. हा महोत्सव दीपक पवार, अंशुमन कदम, हॉटेल भारत भुवन, प्रकाश ढाकणे (एमडी डेव्हलपर्स), वैभव भोसले, महावीर गाताडे, ड. विजय जाधव, एल. जी. फुड्स, ऑंकार लेंडवे, ऑंकार बेंगलोरकर, पोलीस अधिकारी वामन यलमार, विकास मोरे तसेच साई स्पोर्ट्स पंढरपूरचे दिनेश गावडे यांनी पुरस्कृत केला होता. हा महोत्सव यशस्वी करण्यासाठी प्रा. डॉ. उमेश साळुंवे, प्रा. अनिल परमार, प्रा. मनोज खपाले व प्रा. विठ्ठल फुले यांनी परिश्रम घेतले.

## ▶ निधन वृत्त...

### भागवत जगताप

दंभुर्णी, दि. ७ एप्रिल-

चव्हाणवाडी-दंभुर्णी (ता. माढा) येथील भागवत जगताप उर्फ भाऊ (वय ९७) यांचे सोमवार ६ एप्रिल रोजी रात्री १० वाजण्याच्या सुमारास वार्धक्यातील अल्पशा आजारांने निधन झाले. त्यांचे पश्चात २ मुले, १ मुलगी, सुना, नातवंडे असा परिवार आहे. दंभुर्णी येथील वृत्तपत्र विक्रेते जनसेवा न्युज पेपर एजन्सीचे मालक ज्येष्ठ पत्रकार महादेव जगताप, पत्रकार अनिल जगताप यांचे ते वडील होत.



# पूर्व परवानगीनेच उभारावेत महापुरुषांचे पुतळे

तथा वृत्तसेवा,  
पंढरपूर, दि. ७ एप्रिल-

राष्ट्रपुरुष व थोर व्यक्तींचे पुतळे उभारण्याबाबत राज्य सरकारने मार्गदर्शक तत्त्वे निश्चित केली असून, महापुरुषांचे पुतळे उभारण्यासाठी जिल्हाधिकार्यांच्या अध्यक्षतेखालील समितीची मान्यता घ्यावी लागेल. कोणतीही व्यक्ती संघटना संस्था किंवा खाजगी मालकीच्या जागेवर जिल्हाधिकारी यांच्या परवानगीशिवाय पुतळा उभा करू शकणार नाही. पूर्व परवानगी शिवाय पुतळा उभारल्यास संबंधित व्यक्ती, संस्था किंवा समितीवर दंडात्मक कारवाई यासोबतच कायदेशीर कारवाई येणार असल्याचे प्रांताधिकारी सचिन इथापे यांनी सांगितले.

राष्ट्रपुरुष व थोर व्यक्तींचे पुतळे उभारण्याबाबतच्या मार्गदर्शनासाठी पोलीस संकुल पंढरपूर येथे बैठकीचे आयोजन केले होते. या बैठकीस सहाय्यक पोलीस अधिक्षक प्रशांत डगळे, तहसीलदार सचिन लंगुटे,

## प्रांताधिकारी सचिन इथापे यांचे आवाहन



### पुतळ्याची देखभाल महत्वाची

प्रांताधिकारी इथापे म्हणाले, राष्ट्रपुरुषांचा पुतळा उभारायचा असलेल्या जागेच्या मालकी हक्काबाबत वाद असता कामा नये, सदर जागा अनधिकृत नसावी, पुतळा उभारण्यामुळे संबंधित शहर किंवा गावाच्या सौंदर्याला बाधा येणार नाही याची आणि कायदा व सुव्यवस्थेचा प्रश्न होणार नाही याची खबरदारी घ्यावी, पुतळ्याच्या देखभालीची आणि पावित्र्य राखण्याची जबाबदारी संबंधित संस्थेला घ्यावी लागेल. केवळ परवानगी घेऊनच पुतळा उभारून चालणार नाही तर त्याची देखभाल करणे देखील अत्यंत महत्वाचे आहे. पुतळा उभारणारे संस्थेने पुतळ्याच्या कले मंडिलला कलासंचालनालयाची मान्यता घेऊनच पुतळा तयार करावा. मान्यता केलेल्या मंडिल प्रमाणेच पुतळा उभारण्याची दक्षता घ्यावी.

### युवा वर्गाचे भविष्य कायमचे खराब होते

चुकीच्या पद्धतीने पुतळा उभारण्याच्या युवा वर्गावर एकदा गुन्हा दाखल झाला तर युवा वर्गाचे भविष्य कायमचे खराब होते. त्यामुळे पुतळा उभारताना आवश्यक त्या परवानग्या घेऊनच पुतळा उभारावा असे सहा. पोलीस अधिक्षक प्रशांत डगळे यांनी सांगितले.



## आधार प्रतिष्ठानचे कार्य कौतुकास्पद : डॉ. बालगावकर

तथा वृत्तसेवा,  
दक्षिण सोलापूर, दि. ७ एप्रिल -

आधार प्रतिष्ठान संस्थेने अल्पावधीतच केलेले कार्य कौतुकास्पद असून पर्यावरण क्षेत्रातील वृक्षारोपण व वृक्षसंवर्धन स्पर्धा ही काळाची गरज ओळखून हे प्रतिष्ठान कार्य करीत आहे, असे प्रतिपादन अंधश्रद्धा निर्मूलन समितीच्या जिल्हाध्यक्ष डॉ. अमिता बालगावकर यांनी केले.

आधार प्रतिष्ठान आयोजित जिल्हा निबंध स्पर्धे च्या पारितोषिक वितरणप्रसंगी त्या बोलत होत्या. विजेत्यांना रोख रक्कम, सन्मानचिन्ह व प्रमाणपत्र देऊन गौरविण्यात आले. यावेळी निवृत्त सहायक विकास अधिकारी मल्हारी बनसोडे, दक्षिण सोलापूरचे शिक्षण विस्तार अधिकारी गुरुबाळा सनके आदी उपस्थित होते.

डॉ बालगावकर म्हणाल्या की, या प्रतिष्ठानने अंधश्रद्धा निर्मूलनासाठीही कार्य करत रहावे. अंनिस ही संस्था मदत करत राहिल.असे सांगून विजेत्यांचे

अभिर्नंदन केले. यावेळी मल्हारी बनसोडे म्हणाले, आधारेने प्रत्येक क्षेत्रात आपला वेगळा ठसा उमटवला आहे. समविचारी लोक एकत्र येऊन समाजकार्य करणे हे दुर्मिळ होत चालले आहे. अशावेळी प्रतिष्ठानचे काम वाखाणण्याजोगे आहे.

प्रतिष्ठानचे अध्यक्ष शंकर नळे यांनी स्वागत केले. प्रास्ताविक सचिव प्रा डॉ जवाहर मोरे यांनी केले. कार्यक्रमाचे सूत्रसंचालन सुरेश चव्हाण व श्रीपाद नळे यांनी केले तर आभार संचालक पैगंबर तांबोळी यांनी मानले.

कार्यक्रम यशस्वी करण्यासाठी मार्गदर्शक कैलास चाबुकस्वार, ऋषिकेश व्हनमाने, संस्थापक राजेंद्र कांबळे, उपाध्यक्ष रजनीकांत कुरुनकर, सहसचिव चंद्रकांत कुंभार, संचालक विजयकुमार वाघमारे, आप्पासाहेब कोळी, दिनेश कुलकर्णी, शिवराज सारोडे,पुनम हुक्केरी,रोहिणी नळे, जयश्री मराटे, ज्योती कांबळे, आशा चव्हाण व मंजुषा फुलारी आदींनी परिश्रम घेतले.

## जिल्ह्यातील आरोग्य सेवा सक्षम करण्यावर भर देणार

सभापती केदार-सावंत यांची माहिती

तथा वृत्तसेवा,  
सांगोला, दि. ७ एप्रिल-

सोलापूर जिल्ह्यातील आरोग्य सेवा अधिक सक्षम, पारदर्शक आणि लोकाभिमुख करण्यासाठी जिल्हा परिषद आरोग्य समितीच्या बैठकीत निर्णय घेण्यात आला असून आरोग्य विभागातील रिक्त पदे भरतीसाठी शासन स्तरावर पत्रव्यवहार करून तसेच राष्ट्रीय आरोग्य अभियान अंतर्गत कंत्राटी भरती प्रक्रिया राबवण्याचे आदेश देण्यात आले असल्याची माहिती जि.प.चे शिक्षण व आरोग्य सभापती चेतनसिंह केदार-सावंत यांनी दिली.

जिल्हा आरोग्य समितीची बैठकीत त्यांनी ही माहिती दिली. यावेळी जिल्हा आरोग्य अधिकारी डॉ.संतोष नवले, अतिरिक्त जिल्हा आरोग्य अधिकारी डॉ.नंदकिशोर घाडगे आदी उपस्थित होते. डॉ. संतोष नवले यांनी जिल्ह्यातील सर्व आरोग्य योजनांची तसेच सन २०२५-२६ मधील आरोग्य योजनांबाबतची आर्थिक व भौतिक आकडेवारी सादर केली.



### केंद्र सरकारच्या 'आभा' कार्ड योजनेला गती

केंद्र सरकारच्या 'आभा' कार्ड योजनेला गती देण्यासाठी आशा सेविका, आरोग्य कर्मचारी आणि इतर विभागांमध्ये समन्वय वाढवण्याचे आदेश देण्यात आले आहेत. वाढती लोकसंख्या आणि भौगोलिक गरजा लक्षात घेता नवीन प्राथमिक आरोग्य केंद्रे व उपकेंद्रे उभारण्याचा निर्णय घेण्यात आला आहे. रुग्णांशी बोलताना सौजन्य, नमता आणि तत्परता ठेवून त्यांना दर्जेदार सेवा देण्याचे आदेश देण्यात आले, जेणेकरून रुग्णांना खासगी दवाखान्यात जाण्याची गरज भासणार नाही.

ग्रामीण भागातील सर्व प्राथमिक आरोग्य केंद्रे व उपकेंद्रांमध्ये स्वच्छतेबाबत विशेष मोहीम राबवून परिसर निर्जेतुक्त ठेवण्यावर भर देण्यात यावा. आशा स्वयंसेविकांना प्रशिक्षण देऊन स्थानिक रुग्णांना किरकोळ आजारांवर जागीच उपचार देण्यासाठी सक्षम केले जाईल. यासाठी त्यांना

वैद्यकीय क्विट वाटप करणे व कायम औषध पुरवठ्यासाठी सेस फंडातून निधी उपलब्ध करून देण्याचा निर्णय घेण्यात आला. सरकारी रुग्णालयांवरील विश्वास वाढवण्यासाठी वैद्यकीय अधिकाऱ्यांनी पावित्र्यपूर्ण योजना राबवाव्यात असे निर्देश देण्यात आले असल्याचे चेतनसिंह केदार सावंत यांनी सांगितले.

## मोहिते-पाटील नर्सिंगच्या विद्यार्थ्यांची आरोग्य जनजागृती व तपासणी शिबीर

अकलूज, दि. ७ एप्रिल-

जागतिक आरोग्य दिनानिमित्त प्राथमिक आरोग्य केंद्र माळीनगर अंतर्गत संग्रामनगर आरोग्य उपकेंद्र येथे विजयसिंह मोहिते पाटील कॉलेज ऑफ नर्सिंग अँड मेडिकल रिसर्च इन्स्टिट्यूट येथील विद्यार्थ्यांनी भेट दिली. समुदाय आरोग्य अधिकारी डॉ. सायली चंदनशिवे यांनी विद्यार्थ्यांना संतुलित आहाराचे महत्त्व, योग्य जीवनशैली, स्वच्छता व वैयक्तिक आरोग्य याबाबत मार्गदर्शन केले. किशोरवयीन मुला-मुलींमध्ये आढळणाऱ्या समस्येबाबत जनजागृती करून त्यावरील उपाययोजना सांगायला आल्या. यावेळी विद्यार्थ्यांची हिमोग्लोबिन तपासणी करण्यात आली. तसेच योग्य वैद्यकीय सल्ला देण्यात आला. कार्यक्रमादरम्यान विद्यार्थ्यांनी विविध प्रश्न विचारून शंकांचे निरसन करून घेतले. यावेळी संग्रामनगर आरोग्य केंद्राच्या आरोग्य सेविका विश्रंती पाटील, आरोग्य सेविका मनिषा अडगळे कॉलेजच्या प्राध्यापिका सुरेखा कसाब आदी उपस्थित होते.



## कार्यकर्त्यांच्या जोरावर पक्ष पुन्हा उभारी घेणार

राष्ट्रवादी शरद पवार गटाचे निरीक्षक नागेश फाटे यांचा विश्वास

तथा वृत्तसेवा,  
पंढरपूर, दि. ७ एप्रिल-

कार्यकर्ता हेच पक्षाचे खरे बळ असून त्यांच्या जोरावर पक्ष पुन्हा उभारी घेणार असल्याचा विश्वास राष्ट्रवादी काँग्रेस शरद पवार गटाचे सातारा जिल्हा निरीक्षक नागेश फाटे यांनी व्यक्त केला.

राष्ट्रवादी काँग्रेस पार्टीच्या (शरदचंद्र पवार गट) सातारा राष्ट्रवादी भवन येथील बैठकीत त्यांनी हा विश्वास व्यक्त केला. सुरुवातीला फाटे यांनी जिल्हाध्यक्ष तथा माजी सहकार मंत्री बाळासाहेब पाटील यांच्या उपस्थितीत पदाधिकार्यांकडून पक्षकार्याचा आढावा घेतला. या बैठकीत जिल्ह्यातील पक्ष, संघटन मजबूत करण्यावर, कार्यकर्त्यांना सक्रिय करण्यावर



तसेच आगामी निवडणुकांच्या दृष्टीने रणनीती ठरविण्यावर भर देण्यात आला. श्री. फाटे यांनी सर्व कार्यकर्त्यांशी शेट संवाद साधत संघटन वाढीसाठी प्रत्येक गाव-पातळीवर काम करण्याच्या सूचना दिल्या. तसेच कार्यकर्ते हेच पक्षाचे खरे बळ असून त्यांच्याच जोरावर पक्षाला पुन्हा उभारी देता येईल. युवक, महिला आणि विद्यार्थी संघटनांना बळकट करून पक्षाचा विस्तार करण्याचे आवाहन देखील यावेळी त्यांच्याकडून करण्यात आले.

या बैठकीस राष्ट्रवादी काँग्रेसचे, साहित्य शशिकांत शिंदे, परिजात दळवी, नरेश देसाई, सतीश चव्हाण, सुनील गाडेकर, शफिक शेख, विक्रम सिंह, सचिन फडतरे, किरण जाधव, चौधरी गोखनाथ, नलवंडे राजकुमार, पाटील उमेश, देशमुख नंदकुमार, मोरे नितिन, लवंगाडे धनश्याम शिंदे महिला जिल्हाध्यक्ष सौ रंजना जगताडे, अर्चना देशमुख, समिंद्रा जाधव, तेजस्वी केसरकर, उषा जाधव, कुसुमताई, पूजा बनसोडे, सुवर्णताई पाटील आदी उपस्थित होते.

# मंद्रूपमध्ये भाजपाच्या ज्येष्ठ कार्यकर्त्यांना 'अच्छे दिन'

तथा वृत्तसेवा,  
दक्षिण सोलापूर, दि. ७ एप्रिल-

मंद्रूप ग्रामपंचायतीची आगामी निवडणूक नजरेसमोर ठेऊन व मंद्रूपमधील भाजपांतर्गत गटबाजी कमी करण्यासाठी भाजपाच्या ज्येष्ठ नेत्यांना पक्षात 'अच्छे दिन' राहण्याच्या सूचना देण्यात आली आहे. त्यामुळे ज्येष्ठ कार्यकर्त्यांना आगामी काळात 'अच्छे दिन' येणार असल्याची चर्चा सुरु आहे.

मंद्रूप ग्रामपंचायतीवर २०१७ ते २०२२ मध्ये भाजपाची सत्ता असताना आमदार सुभाष देशमुख यांनी कोट्यावधींची विकासकामे केली. मात्र, भाजप सत्तेवर असताना ग्रामपंचायतीमध्ये गौरीशंकर मेंडगुदले व मळसिध्द मुगाळे यांच्यामध्ये पॅनलप्रमुख पदावरून वाद निर्माण झाल्याने गटबाजी वाढली. शिवाय विकासकामे करूनही अंतर्गत वादांमुळे जनतेपर्यंत विकासकामे पोहोचली नाहीत. त्यामुळे २०२२च्या ग्रामपंचायत निवडणुकीत भाजपाला पराभव पत्करावा लागला. या निवडणुकीत भाजपा नेत्यांमध्ये 'ताळमेळ' नसल्याने सरपंच पदाच्या

## पंचायत समिती सदस्यांच्या विरोधात रणनीती सुरु

### तिसऱ्या आघाडीची निर्मिती

पं.स. सदस्य मुगाळे यांनी पक्षनेतृत्वाच्या विरोधात जाऊन निवडणूक लढविल्याने सभापती पदापासून वंचित राहावे लागले. त्यामुळे मंद्रूपच्या आगामी निवडणुकीत त्यांच्या गटाची सत्ता रोखण्यासाठी ज्येष्ठ कार्यकर्त्यांशी चर्चा करण्यात आली आहे. त्यानुसार राष्ट्रवादीचे कोरे व मुगाळे यांच्या विरोधात भाजपाकडून तिसरी आघाडी राहणार असल्याची चर्चा सुरु आहे.

उमेदवाराचे पराभव झाले. त्यामुळे आमदार देशमुख नाराज आहेत.

मेंडगुदले व मुगाळे वादावर तोडगा म्हणून भाजपाचे जुने व ज्येष्ठ कार्यकर्त्यांना पुन्हा सक्रीय करण्यात आले आहे. त्यामुळे ज्येष्ठ कार्यकर्तेही पक्ष आदेश मानून निवडणुकीच्या तयारीला लागले

### सत्ताधाऱ्यांमध्ये विस्कळीतपणा

मंद्रूपमधील सत्ताधाऱ्यांमध्ये विस्कळीतपणा दिसून येते. ग्रामपंचायत निवडणुकीत 'काका'ंच्या आशीर्वादाने सत्ता मिळाली. मात्र सत्तेवर येताच अनेक जुने सहकारी व पॅनलप्रमुख कोरे गटाबद्दल नाराजी व्यक्त करीत आहेत. त्यामुळे तिसऱ्या आघाडीला ताकद मिळणार आहे. सत्ताधाऱ्यांच्या विस्कळीतपणाचा फायदा घेऊन ग्रामपंचायत सत्ता मिळविण्याची रणनीती आखण्यात येत आहे.

### नाराजी दूर करण्याचे आव्हान

मळसिध्द मुगाळे यांनी पंचायत समिती निवडणुकीत यश मिळविला असला तरी स्थानिक निवडणुकीतील मताधिक्याबाबत साशंकता आहे. स्थानिक पातळीवर त्यांच्याबाबत नाराजी आहे. त्यामुळे मंद्रूपमधील मतदारांची नाराजी दूर करण्यासाठी मुगाळे यांना मोठ्या प्रमाणात विकासकामे करावी लागणार आहे. तसेच सर्वसमावेशक राजकारण करून मतदारांचा विश्वास संपादन करावे लागणार आहे.

आहेत. पक्षामधील अंतर्गत गटबाजी दूर करण्यासाठी आमदारांच्या उपस्थितीत लवकरच बैठक घेण्यात येणार असून ग्राम पंचायत निवडणुकीची रणनीतीही ठरविण्यात

येणार असल्याचे एका ज्येष्ठ कार्यकर्त्याने सांगितले. २०१० मध्ये भाजपाचे तालुकाध्यक्ष पद मंद्रूपकडे असताना पक्षवाढ झाली

## महत्वाचे....



### ज्ञानगंगा घरोघरी आली, नुमवि शिशु शाळा प्रवेशासाठी सज्ज झाली

सोलापूर, दि. ७ एप्रिल - नु.म.वि. शिशु शाळेचे प्रवेश उत्सवास सुरुवात झाली. यावेळी माननीय मुख्याध्यापिका सौ अर्चना कुलकर्णी व सांस्कृतिक प्रमुख अलका ओक, मृणाल देशपांडे, स्नेहा जगेंद्राडकर, सारिका कुलकर्णी यांच्या हस्ते दीपप्रज्वलन झाले. त्यानंतर सरस्वती पूजन आणि सर्व शालेय कामकाजास उपयुक्त अशा साहित्याचे पृजन व आरती करण्यात आली. यावेळी शाळेतील सर्व शिक्षिका, शिक्षकेतर कर्मचारी व बहुसंख्येने पालक उपस्थित होते. यावेळी मुलांसाठी प्रोजेक्टरवर गाणी, गोष्टी दाखवण्यात आल्या.



### महसूल बीट पत्रकार संघाकडून जिल्हाधिकारी कार्तिकेयन यांचा सत्कार

सोलापूर, दि. ७ एप्रिल - जिल्हाधिकारी कुमार आशीवांद यांच्या बदलीनंतर कार्तिकेयन एस. यांची सोलापूर जिल्हाधिकारीपदी शासन नियुक्ती झाली आणि त्यांनी नुकताच पदभारही घेतला. यामुळे नूतन जिल्हाधिकारी कार्तिकेयन यांचा आज (दि. ७) जिल्हाधिकारी कार्यालय महसूल बीट संघटनेच्या वतीने एक छोटेखानी सत्कार सोहळा पार पडला. प्रारंभी शहर-जिल्हातील विविध विषयांवर जिल्हाधिकारी कार्तिकेयन यांनी विस्ताराने चर्चा केली. जिल्हातील ११ तालुक्यातील सर्वसामान्य जनतेचे प्रश्न त्यांनी जाणून घेतले आणि सोलापूर जिल्हासाठी महत्वाचे असलेले त्यांचे काही संकल्पही जिल्हाधिकाऱ्यांनी सांगितले. यानंतर महसूल बीटचे अध्यक्ष अविनाश गायकवाड, सचिव मनोज हुलसुरे, विष्णू सुरवसे, विशाल बिराजदार आदींनी संघटनेच्या वतीने सत्कार केला.

# शहर-जिल्हाच्या 'एकेक' प्रश्नांची 'हळू-हळू' उकल करणार

## नूतन जिल्हाधिकारी कार्तिकेयन यांची ज्वाही आयटी पार्क, कॉरिडॉर, आषाढी वारीवर फोकस

**तथा वृत्तसेवा | अविनाश गायकवाड**  
सोलापूर, दि. ७ एप्रिल - मागील जिल्हाधिकारी कुमार आशीवांद यांनी आपल्या २ वर्षे ९ महिन्यांच्या कारकीर्दीत शासनाकडून राबविण्यात येत असलेल्या नवनव्या योजना, विविध उत्सव, पंदरपूरच्या वारीत व इतर लहान-मोठ्या कार्यक्रमात त्यांच्या सहकारी टीमला घेवून मायक्रोप्लॅनिंग करून कौतुकास्पद कामगिरी बजावली होती. त्याच धर्तीवर आपणही पडाकेबाज कामगिरी करणार असून, सध्या

आपला फोकस सोलापूरचे आयटी पार्क, पंदरपूर कॉरिडॉर अन् आषाढी वारीवर आहे. यानंतरही जिल्हातील एकेक प्रश्नांची हळू-हळू उकल करीत राहणार असल्याचा आत्मविश्वास नूतन जिल्हाधिकारी एस. कार्तिकेयन यांनी दैनिक तरुण भारताशी खास संवाद साधताना व्यक्त केला. जिल्हाच्या विविध प्रश्नांवर विस्ताराने बोलताना जिल्हाधिकारी कार्तिकेयन पुढे म्हणाले की, मी शासकीय योजना व इतर सार्वजनिक उपक्रम तळागाळात घेवून मायक्रोप्लॅनिंग करणार आहे. पंदरपुरातील कॉरिडॉर हा विषय राज्यातील तमाम वारकऱ्यांसाठी आणि तीर्थक्षेत्र पंदरपुरासाठी अगदी महत्वाचा विषय आहे. यासाठी मी प्रथम श्री विठ्ठल-रुक्मिणी मातेचे दर्शन घेवून त्या ठिकाणच्या कॉरिडॉरबाबत

पंदरीतील अधिकारी-कर्मचाऱ्यांशी संवाद साधून माहिती घेतली आणि यानंतर जिल्हाधिकारी पदाची सुत्रे हाती घेतली आहेत. म्हणजेच पंदरपूरचे कॉरिडॉर हा विषय आपल्या अजेंड्यावर पहिल्यांदाच अस्पष्ट आहे. मात्र हा प्रकल्प साकारताना स्थानिक नागरिक आणि व्यापाऱ्यांशी तितक्याच विश्वासात आपण घेणार असल्याचेही त्यांनी सांगितले. सोलापुरातील अनेक उच्चशिक्षित मुलांना आयटी पार्क नसल्याने मुंबई, पुणे, कोल्हापूर, बेंगलोर, हैदराबाद आदी ठिकाणी नोकरीसाठी स्थलांतर व्हावे लागत असल्याचीही माहिती मला मिळाली आहे. यासाठी

सोलापुरातील आयटी पार्कच्या उर्वरित कामाला आता गती देण्याचे काम आपण सुरू करणार आहोत. सिध्देश्वरांच्या नगरीत आयटी पार्क उभारणी लवकर झाली तर अनेक उच्चशिक्षित युवकांना येथेच नोकरी मिळणार आहे. याचबरोबर अनेक उद्योजक सोलापुरात आल्यानंतर रोजगारसृष्टी होणार आहे. या प्रश्नांबरोबर आता आषाढी वारीचे नियोजनही आम्ही सुरू केले आहे, वारीत दरवर्षी १० ते १५ लाख भावीक पंदरीत येतात, पालखी मार्ग, वारकऱ्यांना पंदरीत दाखल झाल्यानंतर येथील मंदिर समिती, नगरपालिकाकडून देण्यात येणाऱ्या सोयी-सुविधा आदींचाही मी अभ्यास सुरू केला

आहे. गेल्यावर्षी आषाढी वारीत राहिलेल्या जुटींची आपण माहिती घेवून त्या जुटी या वारीत कशा सुधारतील? याचाही मी अभ्यास करून यंदाचे नियोजन करणार आहे. यासाठी मी मागील जिल्हाधिकारी कुमार आशीवांद यांचेही मार्गदर्शन घेणार असल्याचेही त्यांनी नमूद केले. जिल्हातील उजनी जलपर्यटनाचा विषयही तितकाच महत्वाचा आहे. हा विषय मार्गी लागला तर अनेक युवकांना येथेच रोजगार मिळणार आहे. बोरामणी विमानतळाचा विषयही तितकाच महत्वाचा आहे. शहरातील उड्डाणपूल व इतरही अनेक विषय समोर येणार आहेत. यामुळे शहर-जिल्हातील एकेक प्रश्नांची हळू-हळू उकल करणार असल्याचे शेवटीही त्यांनी सांगितले.

## सोलापूर जनता सहकारी बँकेच्या अध्यक्षपदी सुनील पेंडसे

### उपाध्यक्षपदी अॅड.मिलिंद कुलकर्णी

**तथा वृत्तसेवा,**  
सोलापूर, दि. ७ एप्रिल - सोलापूर जनता सहकारी बँकेच्या अध्यक्षपदी सुनील पेंडसे निवड करण्यात आली. नुकत्याच झालेल्या बँकेच्या संचालकपदाच्या पंचवार्षिक निवडणुकीत परिवार पॅनलचे सर्वच उमेदवार विजयी झाले. उपजिल्हाधिकारी संतोषकुमार देशमुख यांच्या अध्यक्षतेखाली, जिल्हा उपनिबंधक तथा सहाय्यक निवडणूक निर्णय अधिकारी किरण गायकवाड यांच्या उपस्थितीत संचालकांची बैठक घेण्यात आली. तीत अध्यक्ष व उपाध्यक्ष पदाची निवड करण्यात आली. या बैठकीत बँकेच्या अध्यक्षपदी सुनील पेंडसे यांची तर उपाध्यक्षपदी अॅड. मिलिंद कुलकर्णी यांची निवड करण्यात आली. उपजिल्हाधिकारी संतोषकुमार देशमुख यांनी सोलापूर जनता बँकेच्या मुख्य कार्यालयातील संचालक मंडळ सभागृहात निवडीची घोषणा केली. यावेळी उपजिल्हाधिकारी संतोषकुमार देशमुख यांनी सोलापूर जनता सहकारी बँकेचे नूतन अध्यक्ष सुनील पेंडसे आणि उपाध्यक्ष अॅड. मिलिंद कुलकर्णी यांचे अभिनंदन करून शुभेच्छा



सुनील पेंडसे

दिल्या. यावेळी जिल्हा उपनिबंधक आणि सहाय्यक निवडणूक निर्णय अधिकारी किरण गायकवाड यांची प्रमुख उपस्थिती होती. यावेळी संचालक पुरुषोत्तम उडता, राजेश पवार, सी. ए. गिरीष बोरगावकर, रवींद्र साठे, संचालिका चंद्रिका चौहान, गौरी आमडेकर, संचालक डॉ. हर्षद डंबळ, सी. ए. आनंद करवंदे, सुरेश चिक्की, महादेव न्हावकर, प्रमोद भुतडा, विष्णू मोंडे, अॅड. मल्लिनाथ शहाबादे, अमित आपटे, चरणसिंग चौहान, बँकेचे मुख्य कार्यकारी अधिकारी विनय दुनाखे उपस्थित होते.

### नूतन पदाधिकारी, संचालक मंडळाचा बँकेतर्फे सत्कार

सोलापूर जनता सहकारी बँकेचे नूतन अध्यक्ष सुनील पेंडसे आणि उपाध्यक्ष अॅड. मिलिंद कुलकर्णी तसेच सर्व संचालक मंडळाचा सत्कार बँकेचे मुख्य कार्यकारी अधिकारी विनय दुनाखे यांच्या हस्ते करण्यात आला. याप्रसंगी सोलापूर जनता सहकारी बँकेचे सरव्यवस्थापक प्रदीप बुट्टे, उपसरव्यवस्थापक अंजली कुलकर्णी, देवदत्त पटवर्धन, मकरंद जोशी, सहाय्यक सरव्यवस्थापक रामदास सिद्धल, तुळशीदास गजम, रमेश माम ड्याल, मुख्य कार्यालयातील अधिकारी मदन मोरे, सुहास कमलापूरकर आदी उपस्थित होते.

## अनंत अंबानी यांच्या वाढदिवसानिमित्त उद्या समाजसेवेचा महाउपक्रम

### शिखर पहारिया फाउंडेशनच्यावतीने माणुसकीचा महोत्सव अन्न, शिक्षण, आरोग्य, पाणी, स्वावलंबन उपक्रमाचा संगम

**तथा वृत्तसेवा,**  
सोलापूर, दि. ७ एप्रिल - प्रसिध्द उद्योगपती अनंत मुकेश अंबानी यांच्या वाढदिवसानिमित्त शिखर पहारिया फाउंडेशनच्या वतीने गुरुवार, दि. ९ एप्रिल २०२६ रोजी शहर व जिल्ह्यात तब्बल १४ ठिकाणी विविध समाजोपयोगी उपक्रमांचे आयोजन करण्यात आले आहे.

सोलापूर शहरातील जुनी मिल कंपाऊंड मैदान येथे ५ हजार गरजू कुटुंबांना अन्नधान्य किट वाटप कार्यक्रमाने या उपक्रमाचा शुभारंभ करण्यात येणार आहे. यानिमित्ताने सोलापुरात समाजसेवेचा महाउपक्रम आणि माणुसकीचा महोत्सव होणार आहे, अशी माहिती फाउंडेशनचे तन्वीर शेख आणि राज सलगर यांनी दिली. जिल्हातील २०० विद्यार्थिनींना सायकली, १ हजार विद्यार्थ्यांना स्कूल बॅगचे वाटप करण्यात येणार आहे. अनाथ आश्रमासाठी ५० बेड देण्यात येणार आहे. २०० महिलांना शिलाई मशीनचे वितरण करण्यात आले. विविध १० शाळांमध्ये आरओ फिल्टर प्लांट बसविण्यात येणार आहेत. १० शाळांमध्ये संगणक संघ देऊन विद्यार्थ्यांना संगणक साक्षर



करण्याचा प्रयत्न केला जाणार आहे. आर्थिक अडचणीमुळे शिक्षणापासून वंचित राहू नयेत या उद्देशाने ३०० विद्यार्थ्यांना शैक्षणिकदृष्ट्या दत्तक घेण्यात येणार आहे. १०० ठिकाणी जनावरांसाठी पाण्याची सोय करण्यासाठी पाण्याची पावे बसविण्यात येणार आहे. वाढीची वान्यामुळे नुकसान झालेल्या घरांसाठी, मंदिरांसाठी १ हजार पत्र्यांचे वाटप करण्यात येणार आहे. कुंभारी येथील लोकशाहीर आण्णाभाऊ साठे नगर येथे बोअर मारून सवमसिंबल पंप बसविण्यात येणार आहे. कुंभारी येथील गेनसिध्द देवालय येथे ५८.५ केव्हीए क्षमतेचा जनेरेट बसविण्यात येणार आहे. गरजू रुग्णांसाठी विविध प्रकारच्या १०० शस्त्रक्रिया मोफत करण्यात येणार आहेत. एकाच दिवशी इतक्या व्यापक प्रमाणावर राबविण्यात येणाऱ्या या महाउपक्रमामुळे सोलापूर जिल्ह्यात माणुसकीचा महोत्सव होणार आहे, असेही त्यांनी सांगितले. यावेळी धर्मराज गुंडे, कौशल शिंदे, सूर्या शेठ्टीवार, तुषार जोगदनकर, धीरज कारडे यांनी केले आहे.

## जगात सर्व ठिकाणी अस्थिरता : ह.भ.प.गाडगीळ

### धर्म संकीर्तन ५ वे पुष्प

**तथा वृत्तसेवा**  
अक्कलकोट दि. ७ एप्रिल  
रामाची भक्ती करा रामाचे सेवक व्हा ! राम गावा राम घ्यावा राम द्यावा राम सर्वांथाने आदर्श आहेत. लोकानां विषावा राहिला नाही जगात सर्व ठिकाणी अस्थिरता आहे . मुळ स्वरूपत आल पाहिजे.... स्व स्वरूपत एकदम झाले पाहिजे.



रामाची भक्ती करण्याचा संदेश दिला. ह.भ.प. गणेशबुवा गाडगीळ यांचा पुण्यहार घालून सत्कार वटवृक्ष स्वामी महाराज देवस्थान मंदिर समिती च्या वतीने मनोज जाधव यांच्या हस्ते करण्यात आला. या प्रसंगी वरवृक्ष स्वामी महाराज देवस्थानचे चेअरमन माजी नगराध्यक्ष तथा विद्यमान नगरसेवक महेश इंगळे, सचिव आत्म राम घाटगे विश्वत महेश गोगी उज्वलाताई सरदेशमुख, प्रथमेश इंगळे, प्रा. शिवशरण अचलेर, प्रसाद पाटील, श्रीशैल गवंडी, मनोज जाधव, ऋषी लोणारी, स्वामी लोणारी : काशीनाथ इंडे, बाळासाहेब कुलकर्णी राजु भोसले. महादेव तेली, लक्ष्मण पाटील, प्रसाद सोनार, अशोक कडगंची, ओंकार पाठक, अक्षय सरदेशमुख' गिरिष पवार, संजय पवार, रमेश शिंदे' सुनिल पवार, बाळासाहेब एकबोटे, माणिक माशाळ ज्ञानेश्वर भोसले' आदि भक्त गण उपस्थित होते .



### स्वतःपासून आरोग्याची सुरुवात करा; विज्ञानाची साथ घ्या : डॉ. नवले

**तथा वृत्तसेवा,**  
सोलापूर, दि. ७ एप्रिल - आरोग्य हीच खरी संपत्ती आहे. विज्ञानाच्या प्रगतीची जोड देत आपण निरोगी भविष्य घडवू शकतो. मात्र एकत्रित प्रयत्न आयोग्यासाठी, विज्ञानाची साथ भविष्यासाठी याधोषवावण्याची अंमलबजावणी प्रत्येकाने स्वतः पासूनच सुरू करणे गरजेचे आहे, असे प्रतिपादन आरोग्य अधिकारी डॉ. संतोष नवले यांनी केले. जागतिक आरोग्य दिनानिमित्त सोलापूर जिल्हा रुग्णालयात विविध आरोग्यविषयक उपक्रमांचे आयोजन करण्यात आले होते. या कार्यक्रमाला अतिरिक्त जिल्हा शल्यचिकित्सक डॉ. क्षीरसागर, निवासी वैद्यकीय अधिकारी डॉ. एस. पी. कुलकर्णी, दंत वैद्यकीय अधिकारी डॉ. वायचळ, जिल्हा लेखा व्यवस्थापक वैशाली थोरत, डॉ. काशेट्टी मीना, डॉ. दळवी, डॉ. ऐश्वर्या सातपुते, डॉ. पल्लवी अंबुरे, डॉ. सुवर्णा राठोड, डॉ. पूजा राठोड, शोभा माने आदी उपस्थित होते. जिल्हा शल्यचिकित्सक डॉ. वर्णा डोंडफोडे यांच्या मार्गदर्शनाखाली पार पडलेल्या या कार्यक्रमाचे उद्घाटन डॉ. नवले यांच्या हस्ते दीपप्रज्वलनाने करण्यात आले. यावेळी डॉक्टरसं, परिचारिका, या कार्यक्रमास अतिरिक्त जिल्हा

## कामती येथील श्रीकृष्ण गुरुकुलचे उल्लेखनीय कार्य

### 'तरुण भारत'चे मुख्य संपादक प्रशांत माने : प्रमोद आवताडे यांच्या शैक्षणिक 'व्हिजन'चे कौतुक

**तथा वृत्तसेवा,**  
वेरग, दि. ७ एप्रिल - कामती (बु) ता. मोहोळ येथील शिक्षण क्षेत्रात आपल्या शिस्तबद्ध आणि प्रगत कार्यपद्धतीने अल्पावधीत नवलौकिक मिळवलेल्या 'श्रीकृष्ण गुरुकुल' शिक्षण संस्थेला मंगळवार, ७ एप्रिल रोजी मान्यवरांनी सदिच्छा भेट दिली. याप्रसंगी 'तरुण भारत'चे मुख्य संपादक प्रशांत माने यांचा, श्रीकृष्ण गुरुकुलचे संस्थापक अध्यक्ष प्रमोद आवताडे यांच्या हस्ते शाल देऊन सत्कार करण्यात आला. ग्रामीण विद्यार्थ्यांसाठी जागतिक दर्जाचे 'व्हिजन' या महत्त्वपूर्ण भेटिदरम्यान संस्थापक अध्यक्ष प्रमोद आवताडे यांनी प्रशांत माने यांच्याशी संवाद साधताना गुरुकुलच्या आजवरच्या प्रवासाची आणि भविष्यातील शैक्षणिक प्रकल्पांची सविस्तर



**प्रमोद आवताडे सहकार, सामाजिक क्षेत्रात योगदान**  
प्रमोद आवताडे यांनी केवळ शाळा न उभारता 'गुरुकुल' ही संकल्पना प्रत्यक्ष उतरवली आहे. ग्रामीण भागातील पाल्यांना शहराकडे न धावता आपल्याच भागात दजेदर शिक्षण आणि अध्यायवत पायाभूत सुविधा उपलब्ध करून देण्यात त्यांचा मोठा वाटा आहे. शिक्षण क्षेत्रासोबतच त्यांनी पतसंस्थेच्या माध्यमातून ग्रामीण भागातील आर्थिक सक्षमीकरणाचे कामही प्रभावीपणे केले आहे.

आणि नाविन्यपूर्ण शैक्षणिक उपक्रम कौतुकास्पद आहेत. बदलत्या काळातील शैक्षणिक आव्हाने ओळखून विद्यार्थ्यांचा सर्वांगीण विकास साधण्यासाठी प्रमोद आवताडे जे प्रयत्न करत आहेत, ते खरोखरच दिशादर्शक आहेत. याप्रसंगी पत्रकार प्रभाकर क्षीरसागर व स्थानिक मान्यवर उपस्थित होते.

या भेटिदरम्यान मान्यवरांनी संस्थेच्या पतसंस्थेलाही भेट देऊन तेथील कामकाजाची माहिती घेतली. प्रमोद आवताडे यांच्या शैक्षणिक योगदानाबद्दल आणि श्रीकृष्ण गुरुकुलच्या प्रगतीबद्दल या भेटिदरम्यान अतिशय सकारात्मक चर्चा करण्यात आली. तंत्रज्ञान आधारित अध्यापन पध्दतीचा वापर करत असतानाच सामाजिक बांधिलकी जणूणे आवताडे सर यांचे नेतृत्व शिक्षण क्षेत्रासाठी प्रेरणादायी आहे.

## ९ ते १४ एप्रिल दरम्यान 'समता सप्ताह'

### १ हजारहून अधिक संविधान उद्देशिकेचे होणार वितरण सभापती संस्कृती सातपुते यांची माहिती

**तथा वृत्तसेवा,**  
सोलापूर, दि. ७ एप्रिल - सामाजिक समता, बंधुता आणि संविधानिक मूल्यांची जाणगुती करण्याच्या उद्देशाने समाजकल्याण विभागाच्या वतीने ९ ते १४ एप्रिल या कालावधीत 'समता सप्ताह'चे आयोजन करण्यात येणार आहे. या सप्ताहादरम्यान जिल्हातील विविध शाळांमध्ये जनजागृती उपक्रम राबविण्यात येणार असून, नागरिकांमध्ये संविधानाबद्दल जागरूकता निर्माण करण्यावर विशेष भर दिला जाणार आहे, अशी माहिती समाजकल्याण सभापती संस्कृती सातपुते यांनी पत्रकार परिषदेत बोलताना दिली.

आला आहे. सप्ताहा दरम्यान महापुरुषांच्या विचारांचे स्मरण करून त्यांच्या कार्याचा प्रचार-प्रसार केला जाणार आहे. सामाजिक सलोखा, बंधुता आणि समानतेचा विचार रुजवण्यासाठी विविध स्पर्धा, रॅली, सांस्कृतिक कार्यक्रम आणि मार्गदर्शन सत्रांचे आयोजन करण्यात येणार आहे. विद्यार्थ्यांमध्ये संविधानिक मूल्यांची जाणीव निर्माण व्हावी, यासाठी विशेष उपक्रम राबवले जाणार आहेत.



संविधानाची सातपुते यांनी सांगितले की, समता सप्ताह हा केवळ औपचारिक कार्यक्रम नसून समाजात सकारात्मक बदल घडवण्याचा एक प्रभावी यत्न आहे. प्रत्येक घटकापर्यंत संविधानाचा जागरूकता निर्माण करण्यावर विशेष भर दिला जाणार आहे, अशी माहिती समाजकल्याण सभापती संस्कृती सातपुते यांनी पत्रकार परिषदेत बोलताना दिली. जिल्हा परिषद समाजकल्याण विभागाच्या दालनात या पत्रकार परिषदेचे आयोजन करण्यात आले होते. यावेळी बोलताना सातपुते म्हणाल्या, समता सप्ताहाच्या निमित्ताने शाळा, महाविद्यालये तसेच विविध शासकीय कार्यालयांमध्ये संविधान उद्देशिकेचे वाचन, व्याख्यान, चर्चासत्रे आणि जनजागृती कार्यक्रमांचे आयोजन करण्यात येणार आहे. विशेष म्हणजे, समाजकल्याण विभागाच्या वतीने मोठ्या प्रमाणावर संविधान उद्देशिकेचे वितरण केले जाणार आहे. यामुळे नागरिकांना संविधानातील मूलभूत मूल्यांची ओळख होऊन सामाजिक समतेचा संदेश अधिक व्यापक पातळीवर पोहोचेल, असा विश्वास व्यक्त करण्यात

हे पत्र मुद्रक व प्रकाशक दिलीप शिवमूर्ती दुलगे यांनी सोलापूर तरुण भारत मीडिया लिमिटेड करिता, सोलापूर येथे छापून तरुण भारत कार्यालय, श्री. मसलेकर निवास, जिल्हा न्यायालय पाठीमागे, समर्थ नगर, धारशिव (उस्मानाबाद) ४१३५०१, कार्यालयातून प्रकाशित करून वितरीत केले. दूरध्वनी : ९६७७०९९७११ / ८८८८४७२३९ ● मुख्य संपादक : प्रशांत यशवंत पेठे. ● मुद्रक संपादक : प्रशांत यशवंत माने (पी. आर. बी. कायदानुसार संपादकीय जबाबदारी यांच्यावर आहे) दैनिक सोलापूर तरुण भारत. RNI No. MAHMAR/2023/86468. E-mail: starunbharat@gmail.com | WEBSITE://dainiktarunbharat/ या अंकात प्रसिद्ध झालेल्या वाक्यात व लेख यामधून व्यक्त झालेल्या मतांशी संपादक/संवाहक सहमत असतील असे नाही.

# धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ बुधवार, ८ एप्रिल २०२६

https://dainiktarunbharat.com, https://epaper.dainiktarunbharat.com

तरुण भारत

## संक्षिप्त वृत्त...



### परंड्यात भाजपा स्थापना दिन साजरा परंडा, दि.७ एप्रिल -

६ एप्रिल १९८० रोजी स्थापन झालेल्या भारतीय जनता पक्षाच्या स्थापना दिनानिमित्त परंडा येथे विविध कार्यक्रमांचे आयोजन करण्यात आले. राष्ट्र प्रथम या ध्येयाने कार्य करणाऱ्या पक्षाच्या कार्यकर्त्यांनी उत्साहात स्थापना दिन साजरा केला. छत्रपती शिवाजी महाराज चौक येथील भाजपा संपर्क कार्यालयात भाजपा नेते मा.आ. सुजितसिंह ठाकूर यांच्या हस्ते भारतमाता, डॉ. श्यामाप्रसाद मुखर्जी, पंडित दीनदयाळ उपाध्याय आणि अटलबिहारी वाजपेयी यांच्या प्रतिमांचे पूजन करून ध्वजारोहण करण्यात आले. यावेळी तालुकाध्यक्ष अरविंद रावडे, गणेश खरसडे, उमाकांत गोरे, समरजीतसिंह ठाकूर, अविनाश विघाते, सुबोधसिंह ठाकूर, अॅड. जहोर चौधरी, विकास कुलकर्णी, डॉ. अमोल गोफणे, साहेबराव पाडुळे, बाबासाहेब जाधव, किरण देशमुख, शिवाजी पाटील, निशिकांत क्षिरसागर, बाळासाहेब गिरी, मनोहर मिस्कीन, तानाजी घोडके, अजिम हनुरे, गौरव पाटील, मनोहर पवार, सिद्दीक हनुरे, सुरज काळे, जोती भातलवडे, गायत्री तिवारी तसेच इतर पदाधिकारी व कार्यकर्ते उपस्थित होते.

### शेतकऱ्यांचा मुलगा संदीप बचाटे पोलिस दलात भरती

मंगरूळ, दि.७ एप्रिल -

तुळजापूर तालुक्यातील मंगरूळ येथील रहिवाशी शेतकरी दिलीप बचाटे यांचा मुलगा संदीप बचाटे हा पोलिस दलात भरती झाला असून जिद, चिकाटी, परिश्रम व सातत्याच्या जोरावर त्याने हे यश संपादन केले आहे. संदीपकडे पोलिस भरती होण्यासाठी कुठल्याही भौतिक गोष्टी उपलब्ध नसतानाही प्रचंड मेहनतीच्या जोरावर त्याने कुठल्याही गोष्टीचे अवडंबर न करता पोलिस भरतीसाठी लागणारी शिस्त व कौशल्य हस्तगत केले बऱ्याच वेळा अपयश आले. परंतु खचून न जाता त्याने सातत्याने सराव करून हे यश संपादन केले. त्याच्या या यशाबद्दल मंगरूळ व परिसरातून अभिनंदन व कौतुक केले जात आहे.

### विद्यार्थ्यांची बँकेला शैक्षणिक भेट भूम, दि.७ एप्रिल -

शंकरराव पाटील महाविद्यालय, भूम येथील बी.कॉम द्वितीय वर्ष तसेच अर्थशास्त्र विभागातील बी.ए. प्रथम व द्वितीय वर्षातील विद्यार्थ्यांसाठी दि.२ एप्रिल रोजी स्टेट बँक ऑफ इंडिया, भूम येथे शैक्षणिक भेट आयोजित करण्यात आली होती. विद्यार्थ्यांना बँकिंग क्षेत्रातील व्यवहारांची प्रत्यक्ष माहिती मिळावी हा या उपक्रमाचा मुख्य उद्देश होता. भेटीदरम्यान विद्यार्थ्यांना बँकेतील विविध विभागांची माहिती देण्यात आली. तसेच सिनिअर मॅनेजर राहुल गाडे व बँक व्यवस्थापक अशोक चव्हाण यांनी सविस्तर मार्गदर्शन केले. या कार्यक्रमासाठी प्राचार्य अनुराधा जगदाळे, वाणिज्य विभागप्रमुख प्रा. पूरम सुतार, प्रा. सौरभ जगदाळे, डॉ. रूपाली मोरे तसेच इतर प्राध्यापक व विद्यार्थी उपस्थित होते.

## खसखस लागवडीस परवानगी देण्याची शेतकऱ्यांची शासनाकडे मागणी

तथा वृत्तसेवा कळंब, दि.७ एप्रिल -

राज्यातील वाढता शेती खर्च, घटते उत्पादन आणि बाजारातील अस्थिर भाव यामुळे शेतकरी आर्थिक संकटात सापडला आहे. या पाश्र्चभागीय शेतकऱ्यांना पर्यायी उत्पन्नाचा मार्ग उपलब्ध करून देण्याची गरज निर्माण झाली असून, मरसा (खं) (ता. कळंब जि. धाराशिव) येथील शेतकरी कार्यकर्ते बब्रुवान नरसिंग गोरे यांनी राज्य शासनाकडे खसखस लागवडीस परवानगी देण्याची मागणी केली आहे.

दि.२ एप्रिल रोजी कृषी मंत्री दत्तात्रय भरणे यांना दिलेल्या निवेदनात गोरे यांनी शेतकऱ्यांना त्यांच्या स्वतःच्या शेतात किमान एक हेक्टर क्षेत्रावर खसखस पिकाची कार्यदेशीर लागवड



करण्यास परवानगी द्यावी, तसेच या पिकाचे उत्पादन शासनाने खरेदी करून शेतकऱ्यांना आर्थिक आधार द्यावा, अशी विनंती केली आहे. निवेदनात नमूद केल्याप्रमाणे, सध्याची शेती पूर्णपणे निसर्गावर अवलंबून असून दुष्काळ, अतिवृष्टी, गारपीट यांसारख्या संकटांमुळे मोठे

नुकसान होत आहे. उत्पादन घटत असून खर्च वाढत असल्याने शेती तोट्यात जात आहे. त्यातच बाजारभावातील चढ-उतारामुळे शेतकऱ्यांची स्थिती अधिकच विकट होत आहे.

या परिस्थितीत शेतकरी कुटुंबाचा उदरनिर्वाह करणे कठीण झाले असून मुलांच्या शिक्षणाचा खर्चही परवडत नाही. अनेक शेतकरी मानसिक तणावाखाली जाऊन टोकाचे निर्णय घेत असल्याची खंतही गोरे यांनी व्यक्त केली आहे.

खसखस लागवडीस कार्यदेशीर परवानगी देऊन शासनाने योग्य धोरण आखल्यास शेतकऱ्यांना आर्थिक स्थैर्य मिळेल व आत्महत्यांचे प्रमाण कमी होण्यास मदत होईल, असा विश्वास त्यांनी व्यक्त केला. या मागणीवर शासनाने लवकर सकारात्मक निर्णय घ्यावा, अशी मागणीही त्यांनी केली आहे.

## 'मार्च एंड'च्या नावाखाली सावकारांचा तगादा!

### अव्हाच्या सव्वा व्याजाने गरजवंत हैराण...

महावीर जालन भूम, दि.७ एप्रिल -

बँका, पतसंस्था आणि सेवा संस्थांचा 'मार्च एंड' संपल्यानंतर आता खाजगी सावकारांनीही 'मार्च एंड'चा फंडा वापरून वसुलीचा सपाटा लावल्याचे चित्र भूम तालुक्यात दिसत आहे. दहा हजार रुपयांवर आठवड्याला तब्बल एक हजार रुपये व्याज आकारत गरजवंतांना आर्थिक जाळ्यात अडकवले जात आहे.



सोनेनेवाडी, अंजनसोंडा, पखरूड, लांजेक्षर, घाटनांदूर, ज्योतिबाचीवाडी आदी परिसरात

भूम तालुक्यात बेकायदेशीर सावकारी करणाऱ्यांवर दुय्यम निबंधक कार्यालय लक्ष ठेवून आहे. माहिती मिळताच संबंधितांवर छापे टाकून कठोर कारवाई केली जाईल. नागरिकांनी अशा सावकारांविषयी गुप्त माहिती द्यावी, त्यांचे नाव गोपनीय ठेवले जाईल.

- शंकर शिंदे, पोलीस निरीक्षक, वाशी

खाजगी मध्यस्थांच्या मदतीने सावकारांचे मोठे जाळे कार्यरत असल्याची चर्चा आहे. फोनवरून तगादा, दमदाटी, शिवीगाळ, म राहाण अशा प्रकारांनी वसुली केली जात असल्याने नागरिक त्रस्त झाले

आहेत.

अतिवृष्टीमुळे

आधीच अडचणीत सापडलेल्या शेतकऱ्यांना आणि गरजूंना या सावकारी पाशाणे अधिकच हैराण केले आहे. लग्नक्रय, घरबांधणी, व्यवसायासाठी

## ट्रेडिंगच्या आमिषाने ६३.५० लाखांची ऑनलाईन फसवणूक

तथा वृत्तसेवा

धाराशिव, दि.७ एप्रिल -

ट्रेडिंगमध्ये जास्त परतावा मिळवून देण्याचे आमिष दाखवत एका व्यक्तीची तब्बल ६३ लाख ५० हजार रुपयांची ऑनलाईन फसवणूक केल्याचा प्रकार उघडकीस आला आहे. याप्रकरणी सायबर पोलीस ठाण्यात गुन्हा दाखल करण्यात आला आहे.

पोलिसांनी दिलेल्या माहितीनुसार, फिर्दादी सुशिलकुमार शिवाजीराव सडे (वय

४५, रा. समर्थ नगर, धाराशिव) यांना

पडत फिर्दादी यांनी विविध टप्प्यांत एकूण

दि.२० जानेवारी २०२६ ते दि.९ मार्च ६३,५०,००० रुपये गुंतवले. मात्र, अपेक्षित

परतावा न मिळाल्याने त्यांनी

फसवणूक झाल्याचे लक्षात

आले.

याप्रकरणी फिर्दादी यांनी

दि.६ एप्रिल ६ रोजी दिलेल्या

तक्रारीवरून सायबर पोलीस

ठाण्यात गुन्हा नोंदवण्यात आला आहे. पुढील

तपास सायबर पोलिसांकडून सुरू आहे.



आमिष दाखवत आरोपीने त्यांना गुंतवणूक

ठाय्यात गुन्हा नोंदवण्यात आला आहे. पुढील

तपास सायबर पोलिसांकडून सुरू आहे.

## बेरडवाडीत दुहेरी हत्याकांड; पत्नी व ८ वर्षीय मुलीचा कुऱ्हाडीने खून

### हादरवणारी घटना : आरोपी पती पोलिसांत हजर

तथा वृत्तसेवा

मुरुम/उमरगा, दि.७ एप्रिल -

उमरगा तालुक्यातील बेरडवाडी येथे एका व्यक्तीने आपल्या पत्नीची आणि अवघ्या आठ वर्षांच्या चिम कुलीची कुऱ्हाडीने वार करून अत्यंत निघुणपणे हत्या केल्याची धक्कादायक घटना उघडकीस आली आहे. या दुहेरी हत्याकांडाने संपूर्ण परिसरात म ठोी खळबळ उडाली असून, आरोपी पतीने स्वतः मंगळवारी पहाटे मुरुम पोलीस ठाण्यात हजर होऊन आपल्या गुन्हाची कबुली दिली आहे.

लिंबाबाई अजित वासुदेव आणि मानसी (वय ८ वर्षे) अशी या घटनेतील मृत माय-लेकीची नावे आहेत.

तर, अजित अणप्पा वासुदेव

असे खून करणाऱ्या आरोपी पतीचे नाव आहे.

मिळालेल्या प्राथमिक

माहितीनुसार, आरोपी अजित

वासुदेव हा मंगळवारी पहाटे २

वाजेच्या सुमारास स्वतःहून मुरुम

पोलीस ठाण्यात पोहोचला. तिथे

त्याने पोलिसांसमोर आपल्या पत्नीचा

आणि मुलीचा कुऱ्हाडीने खून

केल्याची धक्कादायक कबुली दिली.

आरोपीने गुन्हाची कबुली देताच

मुरुम पोलीसांनी तातडीने बेरडवाडी

येथील घटनास्थळी धाव घेतली.

घटनास्थळी उपविभागीय पोलीस

अधिकारी शेलार, मुरुम पोलीस

ठाण्याचे अधिकारी संदीप दहिफळे

यांच्यासह पोलीस कर्मचाऱ्यांचे

पथक दाखल झाले. पोलिसांनी



घटनास्थळाचा रीतसर पंचनामा

केला. दोन्ही मृतदेह ताब्यात घेऊन

मुरुम येथील शासकीय रुग्णालयात

शवविच्छेदनासाठी (शवविच्छेदन)

पाठवण्यात आले आहेत.

स्वतःच्याच पत्नी आणि निष्पाप

मुलीची इतक्या निघुणपणे हत्या

करण्याचा सखोल तपास करण्यात

येत आहे.

स्पष्ट झालेले नाही.

दरम्यान, या घटनेचे गांभीर्य

लक्षात घेऊन दुपारी पोलीस अधीक्षक

रितू खोकर यांनी मुरुम पोलीस

ठाण्यात धाव घेतली असून, त्यांच्या

मार्गदर्शनाखाली पोलिसांकडून या

प्रकरणाचा सखोल तपास करण्यात

येत आहे.

## उमरगा उपजिल्हा रुग्णालयात सिटी स्कॅन सेंटर सुरू

### आ. प्रविण स्वामींच्या प्रयत्नांना यश...

### रुग्णांना मोठा दिलासा...



तथा वृत्तसेवा

उमरगा, दि.७ एप्रिल -

येथील उपजिल्हा रुग्णालयात नव्याने सुरू करण्यात आलेल्या सिटी स्कॅन सेंटरचे उद्घाटन आ. प्रवीण स्वामी व बळीराजा पाणंद रस्ते सह-अध्यक्ष तथा भाजप नेते शरण पाटील यांच्या हस्ते संपन्न झाले. या अत्याधुनिक सुविधेमुळे परिसरातील गोरगरीब रुग्णांना मोठा दिलासा मिळणार असून, अंधाराचे साम्राज्य दूर होईल.

तसेच नळदुर्ग शहराच्या सौंदर्यातही मोठी भर पडणार आहे.

रुग्णालयातील आरोग्य सेवा अधिक सक्षम करण्याच्या दृष्टीने

आमदार प्रवीण स्वामी यांच्या अध्यक्षतेखाली आढावा बैठक घेण्यात आली. या बैठकीत रुग्णालयातील विविध समस्या, रिक्त पदे, स्टॉफची कमतरता तसेच रुग्णांच्या अडचणींवर सविस्तर चर्चा करण्यात आली.

प्रलंबित प्रश्न तातडीने सोडवण्याच्या सूचना प्रशासनाला देण्यात आल्या.

बैठकीत अतिदक्षता विभाग (आयसीयू) हा प्रमुख मुद्दा उरला.

तांत्रिक कारणांमुळे हा विभाग अद्याप पूर्ण क्षमतेने सुरू होऊ शकलेला नाही. यासाठी प्रशिक्षित स्टाफ

व किमान दोन तज्ज्ञ फिजिशियन

सचिव डॉ. विजय बेडदुर्गे तसेच डॉ. दत्तात्रय शिंदे, डॉ. विनोद जाधव, डॉ. विजय जाधव, डॉ. राजेश सोनवणे, डॉ. सुनंदा सूर्यवंशी (जाधव), डॉ. सुप्रिया टिके, डॉ. पंडित बुट्टकणे यांच्यासह इतर म न्यवर उपस्थित होते.

समारोपप्रसंगी आमदारांनी रुग्णालयातील स्वच्छता व औषध उपलब्धतेबाबत समाधान व्यक्त करत आवश्यक सूचना दिल्या. शासनाच्या माध्यमातून उपलब्ध होणाऱ्या आरोग्य सुविधांचा लाभ तळागाळातील प्रत्येक रुग्णापर्यंत पोहोचावा, अशी अपेक्षा त्यांनी व्यक्त केली.

उमरगा उपजिल्हा रुग्णालयावर कर्नाटक व शेजारील भागातून म

ठोठा प्रमाणावर रुग्ण येत असल्याचे येथे अधिक सुविधा उपलब्ध करून देण्याची गरजही त्यांनी अधोरेखित केली.

त्यामुळे नागरिकांना उपचारासाठी बाहेरगावी जाण्याची वेळ येऊ नये, यावर भर देण्यात आला.

यावेळी युवा नेते अजिंक्य पाटील, पंचायत समिती सदस्य हरी जाधव, निवासी वैद्यकीय अधिकारी डॉ. शिवाजी फुलारी, वैद्यकीय अधीक्षक डॉ. कामल जाधव, डॉ. कपिल महाजन, डॉ. आशा कदम, इंडियन मेडिकल असोसिएशन उम

रगा शाखेचे अध्यक्ष डॉ. प्रशांत मोरे,

## छत फोडून बियरशाॅपीत चोरी; २ लाखांहून अधिक माल लंपास

तथा वृत्तसेवा

उमरगा, दि.७ एप्रिल -

उमरगा बायपास रोडवरील फ्रेन्ड्स बियरशाॅपी दुकानात छत फोडून अज्ञात चोरट्यांनी मोठी चोरी केल्याची घटना उघडकीस आली आहे.

कैलास कांबळे (रा. मुळज) यांच्या दुकानात दि. १९ मार्च रोजी ते २० मार्च

सकाळदरम्यान चोरट्यांनी छतावरील पत्रा कापून आत प्रवेश केला. त्यांनी दुकानातील २ लाख रुपये रोख रकम तसेच इतर साहित्य असा एकूण २ लाख ६ हजार ५०० रुपयांचा माल लंपास केला.

याप्रकरणी उमरगा पोलीस ठाण्यात गुन्हा नोंद करण्यात आला असून पुढील तपास सुरू आहे.

## यात्रेनिमित्त भाविकांना फळांचे वाटप



तथा वृत्तसेवा

येरमाळा, दि.७ एप्रिल -

येथील प्रसिद्ध श्री येडेश्वरी देवीचा चैत्र पौर्णिमा महोत्सव उत्साहात साजरा होत असून विविध धार्मिक कार्यक्रमांना भाविकांचा मोठा प्रतिसाद मिळत आहे. यात्रेनिमित्त ग्राहक समिती, जि. धाराशिव, यांच्या वतीने भाविकांची सेवा आणि देवीवरील श्रद्धा या भावनेतून फळांचे वाटप करण्यात आले.

यात्रेदरम्यान आलेल्या भक्तांना केळीचे वितरण करून सामाजिक बांधिलकी जपण्याचा प्रयत्न करण्यात आला. या उपक्रमांमुळे भाविकांनी समाधान व्यक्त करत आयोजकांचे कौतुक केले. भविष्यातही

अशाच प्रकारचे अधिक सामाजिक उपक्रम राबविण्यात येणार असल्याची माहिती ग्राहक समितीचे प्रदेशाध्यक्ष तानाजीराव गुंडे यांनी दिली. यावेळी तानाजीराव गुंडे, गणेश बारकूल (युवक जिल्हाध्यक्ष), सतीश बुरुगुटे (प्रदेश कार्याध्यक्ष), शिवाजी दोंगट (जिल्हाध्यक्ष), विष्णू पवार (ता. अध्यक्ष, बार्शी), किरण गुंडे यांच्या हस्ते फळांचे वाटप करण्यात आले.

तसेच सुहास बारकूल, महादेव बारकूल, वैभव बारकूल, राजेंद्र यादव, विनोद यादव, गणेश पवार, भिकाजी शिंदे, प्रितेश बारकूल, परशुराम बारकूल आदी उपस्थित होते. कार्यक्रमाच्या यशस्वी आयोजनासाठी पदाधिकारी व कार्यकर्त्यांनी परिश्रम घेतले.



# धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.  
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

११ | बुधवार, ८ एप्रिल २०२६

<https://dainiktarunbharat.com>, <https://epaper.dainiktarunbharat.com>

तरुण भारत

## घुगरी महाप्रसादाने येडेश्वरी देवी यात्रेची सांगता; भाविकांचा उत्सूर्त सहभाग

► ग्राम पंचायततर्फे यात्रे सहकार्य करणाऱ्या विविध विभागांच्या अधिकाऱ्यांचा तसेच पाणी वाटप करणाऱ्या सेवाभावी नागरिकांचा सत्कार....

सुधीर लोमटे

येरमाळा, दि.७ एप्रिल -

येथील आई येडेश्वरी देवीच्या चैत्र पौर्णिमा यात्रेची सांगता मंगळवारी पारंपरिक घुगरी महाप्रसाद वाटपाने उत्साहात झाली.

गेल्या चार दिवस देवीची पालखी आमराई येथील पालखी मंदिरात मक्कामी होती. पाचव्या दिवशी घुगरी महाप्रसादानंतर पालखीचे डोंगरावरील मुख्य मंदिराकडे प्रस्थान झाले.

सलग पाच दिवस चाललेल्या या यात्रेत विविध धार्मिक व सांस्कृतिक कार्यक्रमांचे आयोजन करण्यात आले होते.

चुना वेचण्याच्या परंपरेसाठी चुन्याच्या रानात पालखी आल्यानंतर पंधरा लाखांहून अधिक भाविकांनी उपस्थिती लावून पालखीवर चुनखडी अर्पण केली. त्यानंतर पालखी आमराई मंदिरात चार दिवस मुक्कामी होती, या काळात दर्शनासाठी भाविकांची मोठी गर्दी झाली होती. यात्रेच्या शेवटच्या दिवशी भाविकांनी पालखी दर्शनासह



घुगरी प्रसादासाठी मोठी गर्दी केली. गावातील घरोघरी रब्बी हंगामातील ज्वारी, गहू, हरभरा गोळा करून तयार केलेल्या घुगरी महाप्रसादाचे वितरण करण्यात आले. आम राई मंदिरात महापूजा व आरतीनंतर पुजारी, मानकरी व ग्रामपंचायत पदाधिकाऱ्यांच्या हस्ते प्रसाद वाटप करून यात्रेची सांगता करण्यात आली.



यात्रेदरम्यान सांस्कृतिक कार्यक्रमांची रेलचेलही पाहायला मिळाली. आराधी गाण्यांच्या स्पर्धा तसेच शोभेच्या दारूची

यात्रेतील पारंपरिक चुना वेचणे ही प्रथा यंदाही मोठ्या उत्साहात पार पडली. भाविकांनी वेचलेली चुनखडी भट्टीत भाजून त्यातील चुना पुन्हा एकत्र केला जातो. पालखीबरोबर या चुन्याची पूजा करून तो मंदिरात नेला जातो. दुसऱ्या दिवशी पहाटे भाविक मंदिराला चुन्याने सारवतात. ही परंपरा अनेक वर्षांपासून सुरू असून त्यासाठी भाविक मोठ्या श्रद्धेने सहभागी होतात.

आतपबाजी यामुळे भाविकांचे मनोरंजन करण्यात आले.

पालखी गावातील मुख्य रस्त्यावरून जात असताना प्रत्येक घरासमोर म हिलांनी सडा-रांगोळी काढून स्वागत केले.

फुलांची पायघड्या घालत पालखीचे भाविक वातावरणात स्वागत करण्यात आले. पालखीच्या पाठवणीवेळी अनेक महिला भाविकांचे डोळे पाणावले होते,

जणू नववधूच्या पाठवणीसारखे दृश्य निर्माण झाले होते.

गावकु साबाहेर पालखी पोहोचल्यावर ग्रामपंचायततर्फे यात्रेत सहकार्य करणाऱ्या विविध विभागांच्या अधिकाऱ्यांचा शाल, श्रीफळ व पुष्पहार देऊन सन्मान करण्यात आला. पाणपोई, टँकर व पाणी वाटप करणाऱ्या सेवाभावी नागरिकांचाही गौरव करण्यात आला.

## पक्ष संघटना वाढीसाठी पूर्णवेळ काम करणार : अभिजीत चव्हाण

तथा वृत्तसेवा

तुळजापूर, दि.७ एप्रिल -

महाराष्ट्र युवक कॉंग्रेसचे नूतन महासचिव अभिजीत चव्हाण यांनी आगामी काळात पक्ष संघटना वाढीसाठी पूर्णवेळ काम करण्याचा निर्धार व्यक्त केला. कॉंग्रेस व सेवा दलाच्या वतीने त्यांच्या महासचिवपदी निवड झाल्याबद्दल सत्कार करण्यात आला, त्यावेळी ते बोलत होते.

धाराशिव जिल्ह्यातील युवक-युवतींच्या बेरोजगारीचा प्रश्न, लघुउद्योगांना भेडसावणाऱ्या अडचणी, शेतमजुरांचे प्रश्न, महावितरण, रस्ते, पाणी, आरोग्य व घरकुल या मूलभूत



सुविधांबाबतच्या समस्यांवर येत्या काळात आंदोलन छेडण्यात येणार असल्याचे त्यांनी स्पष्ट केले.

तुळजापूर तालुक्यातील ज्येष्ठ कार्यकर्त्यांचे मार्गदर्शन घेऊन कॉंग्रेसची ताकद वाढविण्यासाठी प्रयत्नशील राहणार असल्याची व्हाही त्यांनी

दिली. याप्रसंगी सेवा दल कॉंग्रेसचे प्रदेश सचिव शिवाजी गायकवाड, तानाजी जाधव, रसिक वाले, अॅड. रामचंद्र ढवळे, गोविंद डोंगरे, फरीद शेख, डॉ. सतीश महामुनी आदी उपस्थित होते.

कळंब, दि.७ एप्रिल -

शिराढोण येथील ओमसाई मंगल कार्यालयातून अज्ञात व्यक्तीने लॅपटॉप चोरून नेल्याची घटना उघडकीस आली आहे. याप्रकरणी शिराढोण पोलीस ठाण्यात गुन्हा

नोंदवण्यात आला आहे.

पोलिसांनी दिलेल्या माहितीनुसार, फिर्यादी शिवकुमार प्रल्हाद केंद्रे (वय ३०, रुपये किंमतीचा लॅपटॉप दि. २७ मार्च २०२६ रोजी दुपारी १.४५

**मंगल कार्यालयातून लॅपटॉप चोरी**

वाजण्याच्या सुमारास ओमसाई मंगल कार्यालय, शिराढोण येथून अज्ञात व्यक्तीने चोरून नेला. याप्रकरणी गुन्हा दाखल करण्यात आला असून पुढील तपास सुरू आहे.

'माझा दवाखाना'त जनआरोग्य समितीची स्थापना; बैठक संपन्न

तथा वृत्तसेवा

नळदुर्ग, दि.७ एप्रिल -

येथील बाळासाहेब ठाकरे माझा दवाखाना येथे जनआरोग्य समितीची स्थापना करण्यात आली असून रणालयातील विविध समस्यांचे निवारण करण्याच्या उद्देशाने या समितीची पहिली बैठक दि.६ एप्रिल रोजी पार पडली.

समितीच्या अध्यक्षपदी नगरसेवक रीजवानउल्ला काझी यांची नियुक्ती करण्यात आली असून सदस्य म्हणून माजी नगरसेवक सुधीर हजार येथील सहायक शहरातील प्रतिष्ठित नागरिकांची निवड करण्यात आली आहे. बैठकीस समितीचे अध्यक्ष रीजवानउल्ला काझी, सच्यद कौसरपाशा जहांगीरदार, साक्षी बनसोडे, शबाना कुरेशी, किशोर साहित्यिक वातावरणात पार पडला. कवयित्री बी.के. सुरभी यांच्या 'म रेषिस' व 'अवघा रंग' या पुस्तकांच्या प्रकाशनानिमित्त हा कार्यक्रम आयोजित करण्यात आला होता.

## येरमाळा यात्रेत भव्य कुस्ती स्पर्धा; अविनाश मोराळे 'श्री येडेश्वरी केसरी'

तथा वृत्तसेवा

येरमाळा, दि.७ एप्रिल -

येथील श्री येडेश्वरी देवीच्या चैत्र पौर्णिमा यात्रा महोत्सवाच्या चौथ्या दिवशी ग्रामपंचायत कार्यालयाच्या वतीने पारंपरिक पद्धतीने भव्य कुस्ती स्पर्धेचे आयोजन करण्यात आले. या स्पर्धेत विविध भागांतून सुमारे १५० पैलवानांनी सहभाग घेत आखाडा रंगविला. स्पर्धेचे उद्घाटन सहाय्यक पोलीस निरीक्षक तात्याराव भालेराव, पोलीस उपनिरीक्षक स्वप्नील भोजगुडे, महाराष्ट्र राज्य कुस्तीगीर संघटनेचे उपाध्यक्ष शिवाजी धुमाळ व विकास बारकुल यांच्या हस्ते करण्यात आले. यावेळी प्रशासकीय उपसरपंच गणेश बारकुल, राहुल पाटील, सोमनाथ बारकुल, तानाजी सक्ने, दशरथ जाधव यांच्यासह ग्रामस्थ मोठ्या संख्येने उपस्थित होते.

स्पर्धेसाठी ग्रामपंचायतीकडून ७५ हजार रुपयांचा निधी देण्यात आला होता. विविध गटांमध्ये ५० ते ५ हजार रुपयांपर्यंतच्या इनामी कुस्त्या घेण्यात आल्या. स्पर्धेतील मुख्य आकर्षण ठरलेल्या २१ हजार रुपयांच्या मानाच्या कुस्तीचे आयोजन कै. किसन बारकुल यांच्या स्मरणार्थ करण्यात आले



होते. तसेच श्री येडेश्वरी स्पोर्ट्स फाउंडेशनचे अध्यक्ष सुरज चंद्रसेन बारकुल व वस्ताद संतोष जमदाडे यांच्या वतीने चांदीची गदा बक्षीस ठेवण्यात आली होती. या अंतिम कुस्तीत तेरखेडा येथील पैलवान अविनाश मोराळे व आंदर (जि. सोलापूर) येथील राहुल मुळे यांच्यात रंगतदार लढत झाली. अखेर अविनाश मोराळे यांनी विजय मिळवत 'श्री येडेश्वरी केसरी' हा किताब पटकावला.

या स्पर्धेत कळंब, वाशी, धाराशिव तालुक्यांसह उस्मानाबाद, सोलापूर व बीड जिल्ह्यातील मल्लोनी सहभाग घेतला. विशेष

म्हणजे महिला मल्लांचाही समावेश करण्यात आल्याने प्रेक्षकांचा उत्साह द्विगुणित झाला. विजेत्या पैलवानांना घुमाळ वस्ताद यांच्या हस्ते बक्षीस वितरण करण्यात आले. पंच म्हणून मिर्द वस्ताद, जाधव वस्ताद, रकटे वस्ताद, विनोद पवार, शेळके वस्ताद, संतोष जमदाडे वस्ताद यांनी निःपक्षपातीपणे काम पाहिले.

या कुस्ती स्पर्धेला कुस्तीप्रेमी, ग्रामस्थ व भाविकांची मोठी उपस्थिती लाभली. यात्रेतील या पारंपरिक स्पर्धेमुळे नवोदित मल्लोना प्रेरणा मिळाली.

## अवकाळी पावसाने द्राक्ष बाग उद्ध्वस्त



► आ. तानाजीराव सावंतांकडून दीड लाखांची मदत

तथा वृत्तसेवा

भूम, दि.७ एप्रिल -

तालुक्यातील चिंचपूर ढगे येथील कष्टकरी शेतकरी अक्षय गोकुळ ढगे यांची द्राक्ष बाग दि. २ एप्रिल २०२६ रोजी झालेल्या अवकाळी पाऊस व जोरदार वादळामुळे पूर्णपणे जमीनदोस्त

झाली. या नैसर्गिक आपत्तीमुळे त्यांच्या बागेचे शंभर टक्के नुकसान झाले असून कुठंबावर मोठे आर्थिक संकट ओढवले आहे. मेहनतीने उभी केलेली बाग काही तासांत उद्ध्वस्त झाल्याने हतबल झालेल्या शेतकऱ्याला म दतीचा हात देत माजी मंत्री तथा आमदार प्रा. डॉ. तानाजीराव सावंत यांनी पुन्हा एकदा संवेदनशीलता दाखवली आहे.

भैरवनाथ उद्योग समूहाच्या माध्यमातून त्यांनी अक्षय ढगे यांना दीड लाख रुपयांचा धनादेश देऊन

आर्थिक मदत केली. ही मदत केवळ आर्थिक सहाय्य नसून संकटात सापडलेल्या शेतकऱ्याला दिलासा देणारा आधार ठरला आहे. यावेळी कृषी उत्पन्न बाजार समिती संचालक विशाल ढगे, जिल्हा परिषद सदस्य बालाजी काळे, पंचायत समिती सदस्य प्रशांत मुंडेकर, माजी सभापती निलेश शेळवणे, माणकेश्वर सरपंच विशाल अंधारे, अजित ढगे, ऋषी सुरवसे आदी मान्यवर उपस्थित होते. त्यांनी शेतकऱ्याची

शेतकरी अडचणीत असताना केवळ बोलून उपयोग नसतो, तर त्याच्या पाठीशी खंबीरपणे उभे राहणे गरजेचे असते. आ.प्रा.डॉ. सावंत यांच्यासारखे लोकप्रतिनिधी शेतकऱ्यांच्या सुख-दुःखात सहभागी होत आहेत. संकटाच्या वेळी दिलासा देणारा हात आणि थोडीशी मदतही शेतकऱ्याला पुन्हा उभे राहण्याची ताकद देते.

**- विशाल ढगे, संचालक, कृषी उत्पन्न बाजार समिती, भूम**

भेट घेऊन परिस्थितीची पाहणी करत धीर दिला.

दरम्यान, नुकसानीचा पंचनामा तातडीने करून शासकीय मदत लवकर मिळावी यासाठी प्रशासनाकडे पाठपुरावा सुरू असल्याची माहिती देण्यात आली.

**सोने देण्याच्या आमिषाने महिलेची फसवणूक**

तुळजापूर, दि.७ एप्रिल -

सोने देण्याचे आमिष दाखवत अनोळखी दोघांनी एका महिलेची फसवणूक करून तिच्या कानातील दागिने लंपास केल्याची घटना तुळजापूर येथे घडली.

पोलिसांनी दिलेल्या माहितीनुसार, फिर्यादी अनिता रविंद्र तांबे (वय ५६, रा. कुंभारी, ता. तुळजापूर) या दि.६ एप्रिल रोजी पुजारी मंगल कार्यालयासम रीरल फुटागंधवर होत्या. त्यावेळी दोन अनोळखी इसमांनी त्यांना १० ग्रॅम सोने देण्याचे आमिष दाखवले. या बहाण्याने आरोपींनी त्यांना सोनेरी रंग लावलेली लोखंडी पट्टी देत विश्वास संपादन केला आणि त्याबद्दल्यात फिर्यादींच्या कानातील सुमारे ४.८ ग्रॅम वजनाचे फुल-झुमके (अंदाजे किंमत २७,००० रुपये) घेऊन पसार झाले.

IN THE COURT OF THE MOTOR ACCIDENT CLAIM TRIBUNAL AT: OMERGA, DIST. OSMANABAD (M.S.)  
NOTICE FOR SETTLEMENT OF ISSUES  
MACP M.A. No. 12/2024  
Vasant/Malhari & Others  
Exh. No. 24

To,  
Respondent No. 1. Malhari Dashrth Gayake  
Age-36 Yrs, Occ. Driver R/O. Bhatkarwadi Ahmednagar,  
Tq. & Dist. Ahmednagar. Mo.No. 9356218738  
Respondent No. 2. Sharad Vikram Sant  
Age-44 Yrs, Occ. Business, R/O. Balikashram Raod,  
Jadhav Mala  
Ahmednagar, Tq. & Dist. Ahmednagar  
(Owner of Cruiser Jeep No. MH-16 AJ 2729)  
Mo. No. 9823068788

Whereas hear above named Shri. Vasant Ram Dasime, Age- 31 Yrs, Occu. Private Service, R/O. Bhosaga, Tq. Lohara Dist. Dharashiv. has made an application for condonation of delay.

You are hereby summoned to appear before this tribunal in person of by pleader duly instructed on 09/06/2026 at 10.30 a. m. To answer the claim and filed written statement and produce document, failing which the claim will be heard and determined Ex-parte.

And also to take notice that in default of your filing address memo for service on or before the above date, you are liable to have defense struck off.

Date:- 07/04/2026

**sigh /-  
Superintendent  
Additional District Court,  
Omurga, Dist. Osmanabad (M.S.)**

IN THE COURT OF THE MOTOR ACCIDENT CLAIM TRIBUNAL AT: OMERGA, DIST. OSMANABAD (M.S.)  
NOTICE FOR SETTLEMENT OF ISSUES  
MACP M.A. No. 11/2024  
Prathviraj / Malhari & Others  
Exh. No. 24

To,  
Respondent No. 1. Malhari Dashrth Gayake  
Age-36 Yrs, Occ. Driver R/O. Bhatkarwadi Ahmednagar,  
Tq. & Dist. Ahmednagar. Mo. No. 9356218738  
Respondent No. 2. Sharad Vikram Sant  
Age-44 Yrs, Occ. Business, R/O. Balikashram  
Raod, Jadhav Mala  
Ahmednagar, Tq. & Dist. Ahmednagar  
(Owner of Cruiser Jeep No. MH-16 AJ 2729)  
Mo. No. 9823068788

Whereas hear above named Shri. Prathviraj Vivekanand Swami, Age-29 Yrs, Occu. Private Service, R/O. Indira Nagar, Lohara BK., Tq. Lohara Dist. Dharashiv. has made an application for condonation of delay.

You are hereby summoned to appear before this tribunal in person of by pleader duly instructed on 09/06/2026 at 10.30 a. m. To answer the claim and filed written statement and produce document, failing which the claim will be heard and determined Ex-parte.

And also to take notice that in default of your filing address memo for service on or before the above date, you are liable to have defense struck off.

Date:- 07/04/2026

**sigh /-  
Superintendent  
Additional District Court,  
Omurga, Dist. Osmanabad (M.S.)**

## असे वाटते या जन्मीची चक्कर वाया गेली; वडगाव (सि.) येथे रंगला गझल मुशायरा

तथा वृत्तसेवा

धाराशिव, दि.७ एप्रिल -

वडगाव (सि.) येथे अखिल भारतीय साहित्य परिषद पुरस्कृत साहित्य भारती धाराशिव, अक्षयल आणि ब्रह्मा कुमारी परिवार यांच्या संयुक्त विद्यमाने आयोजित गझल मुशायरा अत्यंत उत्साहात आणि साहित्यिक वातावरणात पार पडला. कवयित्री बी.के. सुरभी यांच्या 'म रेषिस' व 'अवघा रंग' या पुस्तकांच्या प्रकाशनानिमित्त हा कार्यक्रम आयोजित करण्यात आला होता.



या मुशायर्याच्या अध्यक्षस्थानी धाराशिव येथील गझलकार सुनिता गुंजाळ कवडे या होत्या. यावेळी ज्येष्ठ गझलकार राजेंद्र अत्रे तसेच साहित्य भारती देवगिरी प्रांताचे मंत्री युवराज नळे यांची प्रमुख

उपस्थिती लाभली. कार्यक्रमामाची सुरुवात गझलकार मीना महामुनी यांच्या प्रभावी गझलेने झाली. त्यांच्या सादरीकरणाने सामाजिक वास्तवाचे दर्शन घडवित मुशायर्याला

उभे केले, तर जीवन धेंडे यांच्या गझलेने वातावरणात एक वेगळीच रंगत निर्माण केली. गंगाखेडचे यशवंत मस्के यांनी विनोदी ढंगात सादर केलेल्या गझलेतून श्रोत्यांना हसवले, तर स्नेहलता झरकर अंदुरे यांनी जीवनातील वास्तव मांडत विचार करायला भाग पाडले.

नवनाथ खरात, डॉ. अविनाश कासांडे, ऋचा पत्की, डॉ. रेखा ढगे यांसह अनेक कवींनी विविध विषयांवरील गझला सादर करत मुशायर्याची उंची वाढवली. विशेषतः आईवरील गझल, सामाजिक संदेश देणाऱ्या रचना आणि हलक्या-फुलक्या विनोदी गझला यांना रसिकांनी भरभरून प्रतिसाद दिला. युवराज नळे, आत्माराम जाधव, जना घुले, प्रा. विद्या देशमुख, बाळ पाटील,

कांचनगंगा मोरे, डॉ. सुलभा देशमुख आणि चंदना केंद्रे-बांगर यांनीही आपल्या प्रभावी सादरीकरणाने उपस्थितांची दाद मिळवली. कवयित्री बी.के. सुरभी यांनी सामाजिक आशय अधोरेखित करणारी गझल सादर केली, तर ज्येष्ठ गझलकार राजेंद्र अत्रे यांनी प्रेरणादायी गझलेतून सभागृहात उत्साह निर्माण केला. आतम गेंदे यांच्या आधुनिक संदर्भ असलेल्या गझलेने विशेष लक्ष वेधले. मुशायर्याचे सूत्रसंचालन गझलकार शेखर गिरी यांनी प्रभावीपणे केले. शेवटी अध्यक्ष सुनिता गुंजाळ कवडे यांनी आपल्या गझलेने कार्यक्रमाचा समारोप केला. बी.के. सुरभी यांनी उपस्थितांचे आभार मानले.

या गझल मुशायर्याला रसिक मोठ्या संख्येने उपस्थित होते.

# लातूर दिव्यांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | बुधवार, दि. ०८ एप्रिल २०२६

<https://dainiktarunbharat.com>, <https://epaper.dainiktarunbharat.com>

सोलापूर  
**तरुण भारत**

## विविध वृत्त...

### शिक्षकांनी समर्पणाच्या भावनेतून ज्ञानदानाचे कार्य करावे - केंद्रे

तथा वृत्तसेवा

लातूर : शिक्षक हा समाजाचा आरसा असतो. शिक्षकांकडून समाजाला मोठ्या अपेक्षा असतात. शिक्षकांनी समर्पणाच्या भावनेतून ज्ञानदानाचे कार्य करणे हे समाज आणि राष्ट्र निर्मितीसाठी अत्यंत आवश्यक आहे, असे प्रतिपादन राजमाता जिजामाता शैक्षणिक संकुलाचे सचिव प्राचार्य डी. एन. केंद्रे यांनी केले. एज्युकॉन पुरस्काराने केंद्रे दाम्पत्याचा सन्मान करण्यात आल्याबद्दल येथील संगमेश्वर विद्यामंदिराच्यावतीने राजमाता जिजामाता शैक्षणिक संकुलाचे सचिव प्राचार्य डी. एन. केंद्रे व अध्यक्ष के. ए. जायभाये यांचा सत्कार करण्यात आला. त्यावेळी सत्काराला उत्तर देताना ते बोलत होते. यावेळी राजमाता जिजामाता कनिष्ठ महाविद्यालयाचे प्राचार्य संगमेश्वर केंद्रे, उपप्राचार्या कविता केंद्रे, समन्वयक अश्विनी केंद्रे, मुख्याध्यापिका स्वाती केंद्रे, समन्वयक वैशाली केंद्रे, राजीव मुंडे, प्राचार्य जी. आर. मुंडे, राजेंद्र जायभाये, विष्णू कराड, शिवकांत वाडीकर, परमेश्वर गिते यांची प्रमुख उपस्थिती होती. यावेळी प्राचार्य केंद्रे म्हणाले, शिक्षक केवळ अभ्यासक्रम शिकवणारे नसून, ते विद्यार्थ्यांच्या आयुष्याला आकार देणारे शिल्पकार असतात. त्यामुळे शिक्षकांनी विद्यार्थ्यांना केवळ गुणात्मत शिक्षण न देता सुस्कार, राष्ट्रप्रेम व सामाजिक मूल्यांची शिकवण द्यावी, असे आवाहन त्यांनी केले.

### राजा नारायणलाल लाहोटी शाळेत 'स्वरपौर्णिमा' मैफिल

तथा वृत्तसेवा

लातूर : येथील राजा नारायणलाल लाहोटी इंग्लिश स्कूलमध्ये विद्यार्थ्यांच्या संगीतकलेला प्रोत्साहन देण्यासाठी 'स्वरपौर्णिमा' हा अभिनव उपक्रम राबविण्यात येत आहे. दर पौर्णिमेला सायंकाळी या कार्यक्रमाचे आयोजन केले जाते. चैत्र पौर्णिमा व हनुमान जयंतीच्या निमित्ताने सहावी स्वरपौर्णिमा संगीत मैफिल उत्साहात पार पडली.

या कार्यक्रमाला प्रमुख पाहुणे म्हणून शाळेचे प्राचार्य कर्नल श्रीनिवासुलु व रजिस्ट्रार प्रवीण शिवणगीकर उपस्थित होते. कार्यक्रमाचे अध्यक्षस्थान श्रीमती अरुल सेल्वी यांनी भूषविले. उपक्रमाची संकल्पना सौ. देवयानी देशपांडे यांनी मांडली. संगीत मैफिलीत विद्यार्थ्यांनी विविध भक्तिगीते सादर केली. आरूष अग्रवाल, प्रिशा सोनी आणि सार्थ अग्रवाल यांनी हनुमान चालिसा गायन केले. माहिषा विपत, रिचा शहाणे व काव्या चौधरी यांनी 'रामचंद्र कृपालु' हे गीत सादर केले. अनिका झंवर व कनक तोष्णीवाल यांनी 'पायो जी मैने' हे गीत गायले. मानसी ठाकरे आणि अनया बिडवे यांनी 'कभी राम बनके कभी श्याम बनके' हे गीत सादर करून उपस्थितांची दाद मिळवली. यावेळी आदित्य पाटील यांनी शंखवानन सादर केले. शाळेतील शिक्षक कौस्तुभ जोशी यांनी 'नादातून या नाद निर्मितो' ही रामस्तुती सादर केली. कार्यक्रमाचा समासोप शिक्षिका गीता मुंडे यांच्या गीताने झाला. विद्यार्थ्यांना संगीत विभागातील शिरीष देशपांडे, गीता मुंडे, कौस्तुभ जोशी व कृष्णा कुलकर्णी यांचे मार्गदर्शन लाभले. कार्यक्रमाचे सूत्रसंचालन सानवी उगिले व श्रेया चाकोले यांनी केले. या कार्यक्रमाला मनोहर कबाडे, बी. के. भालेराव, आशिद बनसोडे, संपी केंद्रे, सुनील मुनाळे, वर्षा खुटेगावे, मंजूषा भोसले, मनीषा मगर, दर्शन देशपांडे यांच्यासह कर्मचारीवृंद व पालक मोठ्या संख्येने उपस्थित होते.

### संस्कारक्षम पिढी घडविण्यासाठी पालकांनी पुढाकार घ्यावा - डॉ. सौताडेकर

लातूर/प्रतिनिधी :

विद्यार्थी, शिक्षक आणि पालक या शिक्षण प्रक्रियेतील त्रिसूत्री आहेत. आजची पिढी सुशिक्षित करण्याकडे आपला भर असून संस्काराकडे दुर्लक्ष होत आहे. त्यामुळे वर्तमान स्थितीत विद्यार्थ्यांमध्ये व्यसनधीनता आणि गुन्हेगारीचे प्रमाण वाढताना दिसत आहे. पूर्वीची पिढी आई-वडिलांसाठी प्राण द्यायला तयार होत होती, परंतु आजची पिढी त्यांच्यासुद्धा प्राणावर उठली आहे. विनयशीलता, श्रद्धाभाव आणि संवेदनशीलता या बाबींचा मोठा अभाव जाणवतो आहे. त्यामुळे शिक्षणाबरोबरच शिक्षकांसोबत पालकांनी संस्कारक्षम पिढी घडविण्यासाठी पुढाकार घेणे नितांत गरजेचे आहे असे प्रतिपादन साहित्यिक तथा इतिहास अभ्यासक डॉ. विवेक सौताडेकर यांनी व्यक्त केले.

लातूर येथील श्री शैक्षणिक संकुलात पालक मेळाव्या करण्यात आले होते. या पालक मेळाव्याच्या अध्यक्षस्थानी संस्थेचे सचिव डॉ. दिलीप गुंजरगे हे होते याप्रसंगी मंचावर संस्था अध्यक्ष श्रीम. सरस्वती शिंदे, श्री विद्यालयाच्या मुख्याध्यापिका श्री श्रीम. मनीषा शिंदे गुंजरगे, संस्था संचालक सौ. मोहिनी चौधरी, प्राथमिक शाळेचे मुख्याध्यापक श्री. घाडगे, प्राचार्य मनोज कुलकर्णी, प्राचार्य माने, प्रा. खंदारे, मोहिते सर आदींची उपस्थिती होती. कार्यक्रमाचे प्रास्ताविक मुख्याध्यापिका मनीषा शिंदे यांनी केले. याप्रसंगी विविध स्पर्धेत विजेत्या विद्यार्थ्यांना बक्षीस वितरण करण्यात आले. अध्यक्षीय समारोपात डॉ. दिलीप गुंजरगे म्हणाले की, शाळा आणि पालक हे विद्यार्थ्यांच्या सर्वांगीण विकासासाठी कार्य करताना दिसून यावेत. पालकांनी आपला पाल्य कमीत कमी मोबाइलचा उपयोग करेल याकडे लक्ष दिले पाहिजे. सुध्या मुले वाचन व स्वयंअध्ययन विसरले आहे. हे घटक मूल्यांमध्ये निर्माण करण्यासाठी पालक व शाळेने प्रयत्न केले पाहिजेत असे नमूद केले. कार्यक्रमाचे सूत्रसंचालन विशाल गायकवाड तर आभार किरण जगताप यांनी व्यक्त केले. कार्यक्रमाच्या यशस्वीतेसाठी शाळेतील शिक्षक व शिक्षकेतर कर्मचाऱ्यांनी परिश्रम घेतले.

### महाराष्ट्र प्रदेश युवक काँग्रेसच्या सरचिटणीसपदी महेश म्हत्रे यांची निवड

तथा वृत्तसेवा

लातूर, दि. ०७ एप्रिल : तालुक्यातील तांबरावाडी येथील युवा नेते महेश शोभाबाई लहू म्हत्रे यांची महाराष्ट्र प्रदेश युवक काँग्रेसच्या सरचिटणीसपदी निवड करण्यात आली आहे. युवक काँग्रेसचे प्रदेशाध्यक्ष मा. शिवाज मारे यांच्या स्वाक्षरीने त्यांचे नियुक्तीपत्र नुकतेच जारी करण्यात आले आहे.

महेश म्हत्रे यांच्या निवडीमुळे प्रदेश युवक काँग्रेसमध्ये उत्साहाचे वातावरण निर्माण झाले असून आगामी काळात संघटन विस्ताराला नवी गती मिळेल, अशी अपेक्षा व्यक्त केली जात आहे.

महेश म्हत्रे यांची ही नियुक्ती त्यांच्या सातत्यपूर्ण आणि

प्रभावी संघटनात्मक कामगिरीची पावती मानली जात आहे. युवक काँग्रेसमध्ये त्यांनी तळागाळापासून काम करत आपले नेतृत्वगुण सिद्ध केले आहेत. २०२३ साली प्रदेश युवक काँग्रेसचे सचिव म्हणून जबाबदारी स्वीकारल्यानंतर त्यांनी राज्य पातळीवर विविध उपक्रम, बैठका आणि संघटनात्मक मोहिमांमध्ये सक्रिय सहभाग घेत आपला ठसा उमटवला आहे.

तसेच, पक्षाच्या राष्ट्रीय स्तरावरील विविध महत्त्वाच्या मोहिमांमध्येही त्यांनी सक्रिय भूमिका बजावली असून युवकांच्या प्रश्नांवर ठामपणे आवाज उठवला आहे. त्यांच्या कार्यशैलीमुळे युवक कार्यकर्त्यांमध्ये त्यांचे नेतृत्व अधिक बळकट झाले आहे.

# नागरी समस्यांची सोडवणूक होणार तरी केव्हा?

## पिण्याच्या पाण्यासह अन्य सोयी सुविधांसाठी होतेय लातूरकरांनी परवड

तथा वृत्तसेवा

लातूर, दि. ०७ एप्रिल : उन्हाळ्याची नुकतीच चाहूल लागली असून नियमित नळाद्वारे पिण्याच्या पाण्यासह रस्ते, स्वच्छता आदी महत्त्वपूर्ण सुविधांअभावी सामान्य लातूरकरांची खूपच परवड होताना दिसत आहे. लातूर मनपाचा कारभार आता पूर्णवेळ पदाधिकाऱ्यांच्या हाती सोपविण्यात आल्याने नूतन पदाधिकाऱ्यांनी तात्काळ नागरी समस्यांची सोडवून करण्यास प्राधान्य द्यावे, अशी अपेक्षा नागरिकांतून व्यक्त होत आहे.

लातूर शहरातील नागरिक राज्यातील अन्य शहरांमधील नागरिकांच्या मानाने खूपच सोपशिक आणि सहनशील आहेत. याची प्रचिती मागच्या अनेक वर्षांपासून सातत्याने येताना दिसते. नळाला आठवड्यातून एकदा पाणी आले काय किंवा पंधरा दिवसातून - महिन्यातून

एकदाच पाणी आले काय ? लातूरचा नागरिक कधीही पेटून उठताना दिसून येत नाही. शासन - प्रशासन जसे बोटावर खेळवले तसे येथील लोक खेळण्यात धन्यता मनात असल्याचे दुर्दैवाने पाहायला मिळते. लातूर नगर परिषदेचे महानगरपालिकेत रूपांतर झाल्यापासून लातूरमध्ये फारसे उल्लेखनीय बदल झाल्याचे दिसत नाही. नपचे मनपात पदाधिकाऱ्यांनी तात्काळ नागरी समस्यांची सोडवून करण्यास प्राधान्य द्यावे, अशी अपेक्षा नागरिकांतून व्यक्त होत आहे.

जगत असल्याने कदाचित असे होत असावे, असा जाणकारांचा अंदाज आहे. शिक्षण - व्यवसायाच्या निमित्ताने लातूरमध्ये स्थानिकांपेक्षा बाहेरच्या नागरिकांचा वावर - वास्तव्यही मोठ्या प्रमाणात आहे. त्यामुळेही स्थानिक प्रशासन नागरीसुविधांची उपलब्धी करण्याकामी कमी पडत असल्याचेही बोलले जाते. शहराचा विस्तार आता मोठ्या प्रमाणात वाढत आहे. वाढत्या विस्ताराच्या मानाने नागरी सुविधांचा अभाव अधिक असल्याचे प्रत्यक्षात दिसून येते. लातूरला पाणी पुरवठा करण्याच्या धनेगाव धरणात कितीही मुबलक पाणीसाठा असला तरी लातूरकरांना आठवड्यातून एकदा, फार फार तर दोनदा पाणी मिळते. धरणातील पाणी मग जाते तरी कोठे ? असा प्रश्न मागच्या अनेक वर्षांपासून उपस्थित केला जात असल्याचे पाहायला मिळते. यापैकी

बहुतांश पाणी ऊस उत्पादक शेतकरी आपल्या पिकांसाठी वापरत असल्याचे माहिती असूनही आतापर्यंत एकदाची प्रशासनाकडून त्यादृष्टीने योग्य ती उपाययोजना केली गेल्याचे निदर्शनास येत नाही. म्हणूनच लातूरचा कायमस्वरूपी पिण्याच्या पाण्याचा प्रश्न मागच्या अनेक वर्षांत सुटू शकलेला नाही. कोणतीही सार्वत्रिक निवडणूक आली की, लातूरचा पाणी प्रश्न कायमस्वरूपी सोडविण्यासाठी उजनीचे पाणी आणण्याचे आश्वासन दिले जाते. ही बाब मागच्या अनेक वर्षात शायत झाली नसल्याने राजकारणी केवळ मते मिळवण्यासाठी खोटे आश्वासन देतात, हे न कळण्याएवढे लातूरकर सुज्ञ नाहीत, हे पाहून खरोखर वाईट वाटते.

पिण्याच्या पाण्याचा प्रश्न असो की शहरातील स्वच्छतेचा. कोणत्याही कामात पूर्णत्व दिसून येत नाही, हे दुर्दैवाने नमूद करावेसे वाटते. कधी

कधी पावसाळ्याच्या दिवसात लातूरला नळाद्वारे येणारे पाणी दूषित, दुर्गंधियुक्त, पिवळे येते. आता तर उन्हाळ्यातही पाणी पिवळे येत असल्याच्या नागरिकांच्या तक्रारी आहेत. स्थानिक प्रशासनाने ही समस्या सोडविण्याचे आश्वासनही दिले आहे. मात्र, असा प्रकार घडतोच का ? याच्या मुळाशी जाण्याचा प्रयत्न प्रशासनाने करणे गरजेचे आहे. शहराच्या अनेक भागातील रस्त्यांची अवस्था अतिशय वाईट झाल्याचे पाहायला मिळते. अनेक भगत चांगले असलेले रस्ते कोणत्या ना कोणत्या विकास कामांच्या नावाखाली उखडून टाकण्यात आल्याचे दिसून येते. अनेक भागातील स्ट्रीट लाईट बंद आहेत. या नागरी समस्यांच्या पूर्ततेसाठी नूतन मनपा पदाधिकाऱ्यांनी घडायीने कामाला लागावे. मनपा प्रशासनाला त्यासाठी सळी की पळी करून सोडावे, अशी अपेक्षा नागरिकांतून व्यक्त होत आहे.

### एम. एस. बिडवे अभियांत्रिकी महाविद्यालयात दोन दिवसीय राष्ट्रीय परिषदेचे आयोजन



तथा वृत्तसेवा

लातूर, दि. ०७ एप्रिल : येथील एम. एस. बिडवे अभियांत्रिकी महाविद्यालयात शिबपुजे व डॉ. एम. एन. हल-गरे यांनी केले. परिषदेच्या यशस्वी आयोजनाबद्दल संस्थेचे अध्यक्ष श्री. आदिनाथ सांगवे, उपाध्यक्ष श्री. माधवराव पाटील चिंचोलीकर, सचिव श्री. माधवराव पाटील टाकळीकर, सहसचिव श्री. सुनील मिटकरी, कोषाध्यक्ष श्री. विजय रेवडकर, कार्यकारी संचालक श्री. प्रदीप दिडेगावे, संचालक श्री. राजेश्वर बुके, श्री. बसवराज येरते, श्री. काशिनाथ साखरे, सौ. ललिता ताई पांडरे, श्री. महेश हलगे, श्री. बाबुराव तरगुडे व श्री. गुरुलिंग धाराशिवे यांनी संबोधित प्राध्यापकांचे मनःपूर्वक अभिनंदन केले.

याप्रसंगी महाविद्यालयाचे प्राचार्य डॉ. शेखर जगदे, उपप्राचार्य वीरभद्र बाळे हेही उपस्थित होते. हा कार्यक्रम यशस्वी करण्यासाठी संबंधित प्राध्यापकांनी केलेल्या अथक परिश्रमाबद्दल त्यांचे अभिनंदन करत पुढील वाटचालीसाठी शुभेच्छा दिल्या.

### सार्वजनिक जयंती उत्सव समिती अध्यक्षपदी अॅड. मुचाटे तर उपाध्यक्षपदी विश्वास अंबेकर यांची निवड



तथा वृत्तसेवा

लातूर, दि. ०७ एप्रिल : जगतज्योती महात्मा बसवेश्वर महाराज सार्वजनिक जयंती उत्सव समिती २०२६ च्या वतीने महालक्ष्मी मंदिर गांधी चौक येथे आयोजित केलेल्या बैठकीत लातूर शहरातील सर्व लिंगायत समाज बांधव यांच्या साक्षीने सदरील निवड करण्यात आली.

तसेच सर्व समाज बांधवांच्या सहमतीने अध्यक्ष यांची निवड करताना अनुमोदक नितीन दादा मोहनाळे, जगदिश येरते व सुचक महेश कोळळे तसेच समितीच्या सचिव

पदी बालाजीआप्पा झिपरे सहसचिव रोहीतआप्पा चवळे कोषाध्यक्ष लखन कावळे कार्याध्यक्षपदी मुकेश उतगे, गणेश हेरकर यांची सर्वानुमते निवड करण्यात आली. सदरील निवड करत असताना उपस्थित चंद्रकांतआप्पा बावगे, ओमआप्पा धरगे, बसवेश्वरजी हेंगणे, नागेशजी उतगे, धुळप्पा अरबळे, सुशील वेळापुरे, धीरज रंजिले, सागर वाघमारे, मंगेशजी पाटील, आनंदजी स्वामी, ओमप्रकाशजी झुळे, किरणजी खोबरे, संकेतजी उतगे, विशेश वाले, विकास स्वामी, सुनिल ताडमाडगे, अमित खराबे, प्रसाद जगताप, शंकर

खोबरे, विकास धरगे, अशिश बोंडगे, संताजी यादव, नारायण गवळी, अॅड. बंटी हालकुडे, रणजितजी मानकरी, आकाश महाजन, राहूल नारगुडे, निखिल शेटकार, प्रतिक मस्की, कुणाल गिरवलकर आदी लिंगायत बांधव उपस्थित होते. तरी समितीचे अध्यक्ष यांनी असे जाहीर आवाहन केले आहे कि जयंतीची पुढील रूपरेषा ठरविण्यासाठी सदरील बैठक ही पंचशे घर मठ आझाद चौक लातूर येथे लवकरात लवकर होणार आहे तरी सर्व समाज बांधव यांनी जास्तीत जास्त संख्येने बैठकीला उपस्थित रहावे..

## बाजार समिती पदाधिकारी-व्यापाऱ्यांची पोलीस प्रशासनासोबतची बैठक यशस्वी

तथा वृत्तसेवा

लातूर, दि. ०७ एप्रिल : लातूर शहरातील अत्यंत महत्त्वपूर्ण व व्यापारी दृष्टीने गजबजलेल्या कृषी उत्पन्न बाजार समिती परिसरातील कायदा व सुव्यवस्था, वाहतूक व्यवस्थापन तसेच व्यापारी, शेतकरी व नागरिकांना भेडसावणाऱ्या विविध अडचणींच्या पार्श्वभूमीवर आज पोलीस अधीक्षक कार्यालयात सविस्तर व व्यापक बैठक आयोजित करण्यात आली. या बैठकीस पोलीस अधीक्षक अमोल तांबे यांनी उपस्थित पदाधिकाऱ्यांच्या अडचणी ऐकून घेऊन त्यांच्या अडचणीचे निवारण केले.

यावेळी लातूर उच्चतम कृषी उत्पन्न बाजार समितीचे सभापती जगदीश बावणे, सचिव चंद्रकांत पाटील, सर्व सभासद, विविध व्यापारी संघटनांचे पदाधिकारी, स्थानिक व्यापारी तसेच संबंधित पोलीस ठाण्याचे अधिकारी उपस्थित होते. लातूरची बाजारपेठ ही सर्वात जुनी बाजारपेठ असून येथे दररोज पहाटेपासूनच मोठ्या प्रमाणावर व्यवहार सुरू होतात. विशेषतः पहाटे पाच ते सकाळी आठ या कालावधीत हजारो शेतकरी, व्यापारी व ग्राहक एकाच वेळी बाजारात दाखल होत असल्याने परिसरात प्रचंड गर्दी निर्माण होते. परिणामी वाहतूक कोंडी, गोंधळ, पार्किंगची समस्या तसेच



सुरक्षेच्या दृष्टीने विविध अडचणी निर्माण होत असल्याचे या बैठकीत स्पष्ट झाले. या अनुषंगाने वाहतूक कोंडी ही प्रमुख समस्या मानून गुळ मार्केट ते शिवाजी मार्केट गेट या मार्गावरील रहदारीचे नियोजन करण्यावर विशेष भर देण्यात येईल. रहदारीचे शिस्तबद्ध नियमन करण्यात येणार असून वाहनांच्या प्रवेश व निर्गमनासाठी स्वतंत्र मार्ग निश्चित करणे, ठराविक वेळेनुसार वाहनांची आवक-जावक नियंत्रित करणे, गर्दीच्या वेळेत वाहतूक शाखेचे अधिकारी व कर्मचारी मोठ्या प्रमाणात तैनात करणे तसेच आवश्यक तेथे तात्पुरते निर्बंध लागू करणे याबाबत संबंधित अधिकारी यांना स्पष्ट निर्देश देण्यात आले. तसेच बाजार परिसरात व्यापाऱ्यांकडून रस्त्यावर होणारे अतिक्रमण ही गंभीर बाब असल्याचे

बाजार परिसरात चोरीच्या घटनांना आळा घालण्यासाठी विशेष उपाययोजना राबविण्यात येणार आहेत. चोरीस गेलेल्या लुटेमालाचा शोध घेणे, आरोपींचा शोध लावून त्यांना अटक करणे तसेच चोरी प्रतिबंधासाठी प्रभावी यंत्रणा उभी करणे यावर विशेष लक्ष केंद्रित करण्यात येणार आहे.

महिलांच्या सुरक्षेच्या दृष्टीनेही विशेष चर्चा करण्यात आली असून बाजार परिसरात महिलांसाठी सुरक्षित वातावरण निर्माण करण्यासाठी अतिरिक्त पोलीस गस्त, संवेदनशील ठिकाणी विशेष देखरेख, आवश्यकतेनुसार महिला पोलीस कर्मचाऱ्यांची नियुक्ती तसेच छेडछाड व इतर गुन्हांवर कठोर कारवाई करण्याबाबत संबंधित अधिकाऱ्यांना स्पष्ट आदेश देण्यात आले आहेत.

भाजीपाला विक्रीसाठी येणाऱ्या शेतकऱ्यांना व्यापाऱ्यांना तसेच खरेदीसाठी येणाऱ्या ग्राहकांना सुरक्षित व सुव्यवस्थित वातावरण उपलब्ध करून देण्यासाठी बाजार परिसरात पोलीस गस्त वाढविण्यात येणार असून अतिरिक्त पोलीस अधिकारी व अंमलदारांची नियुक्ती करण्यात येणार आहे. संवेदनशील ठिकाणी विशेष लक्ष ठेवून नागरिकांच्या तक्रारींना तात्काळ प्रतिसाद देण्यासाठी नियंत्रण यंत्रणा अधिक सक्षम करण्यात

येणार आहे.

पोलीस अधीक्षक अमोल तांबे यांनी स्पष्ट केले की, मार्केट परिसरातील सर्व समस्या अत्यंत गांभीर्याने घेतल्या जात असून त्यावर तातडीने व परिणामकारक उपाययोजना करण्यात येतील. कायदा व सुव्यवस्था राखण्यासाठी व्यापारी, शेतकरी व नागरिकांनी पोलीस प्रशासनास सहकार्य करणे अत्यावश्यक असल्याचे त्यांनी नमूद केले. कृषी उत्पन्न बाजार समिती यांचे मार्फतीने बाजार समिती तसेच मार्केट परिसरात जास्तीत जास्त सीसीटीव्ही कॅमेरे बसवावेत व समितीमार्फत खाजगी सुरक्षा रक्षक यांची नियुक्ती करावी जेणेकरून बाजार परिसरातील सर्व अनुचित प्रकारांना आळा घालण्यासाठी मदत होईल असे कृषी उत्पन्न बाजार समिती लातूर यांना आवाहन केले आहे.

सदर बैठकीमुळे मार्केट परिसरातील विविध समस्या सोडविण्यासाठी ठोस दिशा मिळाली असून व्यापारी, शेतकरी व नागरिकांमध्ये विश्वास व सकारात्मक वातावरण निर्माण झाले आहे. भविष्यातही अशा समन्वय बैठकीद्वारे प्रशासन व नागरिक यांच्यातील संवाद अधिक दृढ करून सार्वजनिक हिताच्या दृष्टीने प्रभावी व दीर्घकालीन उपाययोजना राबविण्यात येणार आहेत.